



दैनिक अवन्तिका

सब पे नज़र, सबकी ख़बर

संस्थापक : स्व. श्री गोवर्धनलालजी मेहता | वर्ष 40 अंक 24 | इंदौर, मंगलवार 25 अगस्त, 2026 | श्रावण शुक्ल 13 संवत् 2083 | पृष्ठ-12 मूल्य-4.00 | www.awantika.com

देश विदेश

ईरान होर्मुज में जहाजों से टोल वसूलेगा, संसद की मंजूरी

तेहरान। ईरान की संसद ने होर्मुज स्ट्रेट से गुजरने वाले जहाजों से टोल यानी टैक्स या फीस लेने के प्रस्ताव को मंजूरी दे दी है। ईरान की मेहर न्यूज एजेंसी के मुताबिक, जिन देशों के जहाजों को होर्मुज से गुजरने की अनुमति होगी, उनसे समुद्री सेवाओं के बदले शुल्क लिया जाएगा। ईरानी संसद की राष्ट्रीय सुरक्षा और विदेश नीति समिति के प्रवक्ता हसन काशकवी के मुताबिक, फीस के बदले समुद्री सेवाएं, सुरक्षा और इंश्योरेंस जैसी सुविधाएं दी जाएंगी। इसके अलावा पर्यावरण संबंधी सेवाएं और खास परिस्थितियों में ईंधन भी दिया जाएगा। भुगतान ईरानी रियाल या ईरान की पसंद की किसी दूसरी करेंसी में किया जा सकेगा। अमेरिकी वित्त मंत्री स्कॉट बेसेंट ने कहा कि ट्रम्प प्रशासन अब ईरान के खिलाफ आर्थिक जंग के आखिरी दौर में पहुंच गया है।

नागपुर में क्लोरीन गैस लीक 40 लोग हॉस्पिटल में भर्ती

नागपुर। महाराष्ट्र के नागपुर में क्लोरीन गैस लीक होने से कई लोगों की तबीयत बिगड़ गई। इसके बाद उन्हें इलाज के लिए अस्पताल ले जाया गया। घटना गोधमी नगर पंचायत की है। यहां पांजी साफ करने का प्रोजेक्ट चल रहा था। इसी दौरान क्लोरीन गैस लीक हो गई। गैस के संपर्क में आने से प्रोजेक्ट के आठ से दस कर्मचारी और इलाके के 20 से 25 लोगों को सांस लेने में दिक्कत होने लगी। इसके बाद उन्हें इलाज के लिए हॉस्पिटल में भर्ती कराया गया। अस्पताल में भर्ती हुए लोगों में चार से पांच लोगों को इंटेंसिव केयर यूनिट में रखा गया है। वहीं, अन्य लोगों का सामान्य वार्ड में इलाज चल रहा है। फायर ब्रिगेड, पुलिस डिपार्टमेंट के लोग मौके पर पहुंच गए हैं और लोगों को दूसरी जगहों पर शिफ्ट करने का काम चल रहा है।

सीएम विजय का बड़ा ऐलान, 3 फ्री एलपीजी सिलेंडर, महिलाओं के लिए फ्री बस सफर

चेन्नई। तमिलनाडु के मुख्यमंत्री सी. जोसेफ विजय ने सोमवार को विधानसभा में बड़ा ऐलान किया। उन्होंने कहा कि चेन्नई के पास परंदूर में दूसरा एयरपोर्ट बनाने की प्रस्तावित योजना को अब रद्द कर दिया गया है। इसके साथ ही सरकार ने गरीब परिवारों को हर साल तीन मुफ्त एलपीजी सिलेंडर देने की योजना शुरू करने का फैसला किया है। इस योजना का नाम अनलूप्पाणी पुरम सिकर रखा गया है। चलिया जानते हैं सीएम विजय ने क्या-क्या ऐलान किए हैं। इस प्रोजेक्ट को लेकर स्थानीय लोग लंबे समय से विरोध कर रहे थे। परंदूर एयरपोर्ट प्रोजेक्ट की योजना अगस्त 2022 में तत्कालीन डीएमके सरकार ने बनाई थी। इस प्रोजेक्ट की जिम्मेदारी तमिलनाडु इंडस्ट्रियल डेवलपमेंट कॉर्पोरेशन को दी गई थी।

गोविंदा-सुनीता ने इंस्टाग्राम पर एक-दूसरे को किया अनफॉलो



तलाक की याचिका वापस लेने की खबर के बाद दोनों के रिश्ते पर फिर सवाल उठे

मुंबई। गोविंदा और उनकी पत्नी सुनीता आहुजा के रिश्ते को लेकर एक बार फिर चर्चाएं तेज हो गई हैं। दोनों ने इंस्टाग्राम पर एक-दूसरे को अनफॉलो कर दिया है। यह बदलाव ऐसे समय हुआ है, जब पिछले दिनों दोनों के रिश्ते में अनबन और तलाक की खबरों ने खूब सुर्खियां बटोरी थीं। बॉलीवुड के मशहूर अभिनेता गोविंदा और उनकी पत्नी सुनीता आहुजा एक बार फिर अपने रिश्ते को लेकर चर्चा में हैं। दोनों ने इंस्टाग्राम पर एक-दूसरे को अनफॉलो कर दिया है। सोशल मीडिया पर सामने आया यह बदलाव इसलिए भी खास माना जा रहा है, क्योंकि पिछले कुछ समय से दोनों के रिश्ते को लेकर लगातार खबरें सामने आ रही हैं। गोविंदा और सुनीता की शादी को करीब बार दशक हो चुके हैं। दोनों लंबे समय से बॉलीवुड की चर्चित जोड़ियों में शामिल रहे हैं। हालांकि, पिछले दिनों उनके रिश्ते में खटपट और अलगाव की खबरों ने फैंस का ध्यान अपनी ओर खींचा था। तलाक की कथित याचिका की खबर सामने आने के बाद इस मामले को लेकर काफी चर्चा हुई थी। इसके बाद गोविंद के मैनेजर राशि सिन्हा ने कहा था कि सुनीता आहुजा ने तलाक की याचिका वापस ले ली है। उन्होंने यह भी कहा था कि गोविंदा और सुनीता अलग नहीं हो रहे हैं।

नैनो न्यूज

- छत्तीसगढ़ :** रायपुर के राजनांदगांव में सड़क पर बैठे मवेशियों पर चढ़ा तेज रफ़्तार ट्रक, 14 की मौत
- महाराष्ट्र :** मराठी सीखने के खिलाफ मुंबई में ऑटोवालों की हड़ताल, बोले- 55 की उम्र में भाषा सीखें या घर चलाएं, सरकार ने दिया था 3 महीने का वक्त।
- महाराष्ट्र :** अमरावती के सरकारी अस्पताल में आग लगने से 3 बच्चों की मौत, 36 को बचाया, परिजन बोले- गार्ड-नर्स सबसे पहले पहुंचे, धुआं भरे वार्ड से नवजातों को निकाला।
- नई दिल्ली :** 35 साल पहले कश्मीरी पंडितों के नरसंहार की फिर जांच, गांधरबल में महिलाओं-बच्चों समेत 23 को मारा था, ऐसे कई केस दोबारा खुले।
- कीव :** पुतिन बोले- रूस-भारत के बीच इस साल कारोबार बढ़ा, दोनों देशों के दशकों से रिश्ते मजबूत, भारत के विदेश मंत्री जयशंकर ने मॉस्को में पुतिन से मुलाकात की।

उज्जैन में अनिश्चिकालीन धरना, रतलाम में चक्काजाम, झाबुआ, डही, कोलारस में भी धरना

किसान समस्या और अपनी मांगों को लेकर आक्रोशित



दैनिक अवन्तिका ►► उज्जैन

सोमवार को प्रदेश के उज्जैन सहित कुछ जिलों में किसानों ने बीमा सहित अन्य प्रमुख समस्याओं के साथ ही स्थानीय समस्याओं को लेकर अनिश्चितकालीन धरना दिया है। इनमें कोलारस, धार, झाबुआ शामिल हैं। रतलाम में आकस्मिक रूप से मंडी में खरीदी बंद करने से किसान भड़क गए और महु-नीमच हाईवे पर घंटों जाम लगा दिया। इधर सरकार की बीमा योजना से भी किसानों का मोह भंग हो रहा है। राष्ट्रीय स्तर से आ रही खबरों के अनुसार पिछले 4 वर्षों में बीमा करने वाले किसानों की संख्या में बराबर गिरावट आ रही है। भारतीय किसान संघ के प्रांताध्यक्ष कमलसिंह आंजना के अनुसार उज्जैन में अनिश्चितकालीन धरना आंदोलन किया गया है। इसके साथ ही प्रदेश के कोलारस, धार डही, झाबुआ में किसानों ने आंदोलन किया है। किसानों की मुख्य मांग बीमा से संबंधित है। इसके अलावा स्थानीय स्तर की समस्याओं के निदान को लेकर किसानों की मांग है। समस्याओं के निराकरण नहीं होने की स्थिति से किसान नाराज है। कुछ जिलों में पिछले दो दिनों में धरना प्रदर्शन किया गया है और कुछ में आने वाले दिनों में आंदोलन किया जाएगा।

धरना स्थल पर विभागीय अधिकारियों को बुलाया-भारतीय किसान संघ के बैनर तले सोमवार को उज्जैन के सिंहस्थ मेला कार्यालय के बाहर जिले के किसानों ने दोपहर में अनिश्चितकालीन धरना प्रदर्शन शुरू किया। जिलाध्यक्ष बहादुरसिंह आंजना के अनुसार धरना पर जिले की सभी तहसीलों के करीब 400 से अधिक किसान शामिल हुए हैं। अपराह्न में जिला प्रशासन ने किसानों की समस्याओं के निराकरण को लेकर सभी संबंधित विभागों के अधिकारियों को धरना स्थल पर ही बुलाया था। इसके बाद समस्या निराकरण को लेकर निश्चित स्थिति तय होना है। मुख्यमंत्री के नाम प्रशासनिक अधिकारी को ज्ञापन दिया गया है जिसमें प्रमुख एवं स्थानीय स्तर की मांगों का ज्ञापन शामिल है।

- सरकार की बीमा योजना से भी किसानों का मोह भंग हो रहा
- मुख्य मांगों के साथ स्थानीय मांगों को लेकर दिया धरना
- मुख्यमंत्री के नाम प्रशासनिक अधिकारी को दिया ज्ञापन

ये रखी स्थानीय स्तर की मांग

- प्रधानमंत्री फसल बीमा में उज्जैन में भारी भ्रष्टाचार हुआ है इसकी सीबीआई जांच कराई जाए।
- सेटेलाइट सर्वे पर तुरंत रोक लगाई जाए।
- कृषि विभाग द्वारा जो सर्वे किया जाता है उसकी पंचनामा प्रति को कानूनी दस्तावेज माना जाए।
- पूर्व के वर्षों में सर्वे में जो नुकसान हुआ था (वर्ष 2025 खरीफ और 2026 रबी) उसका बीमा शीघ्र दिया जाए।
- विगत वर्ष में जो प्राकृति आपदा की राहत राशि दी गई थी उसमें कुछ गांव छूट गये थे उनको राहत राशि दी जाए।
- पशु पालन में बढ़ती लागत (पशु आहार और चारे की बढ़ती कीमत) को ध्यान रखते हुए दूध का भाव 12 रुपए प्रति फेद किया जाए।
- जंगली जानवर घोड़ा रोज, हिरण, सुअर और अन्य जानवरों से फसलों को भारी नुकसान होता है इसकी रोकधाम के लिये विशेष योजना बनाई जाए।
- जमीनों के नक्शा सुधार एवं नामांतरण के नाम से तहसीलों में भारी भ्रष्टाचार हो रहा है इस पर कार्यवाही की जाए।
- कृषि भूमि के सेटेलाइट नक्शों में काफी विसंगतियां हैं इसके स्थान पर टेस नक्शों को ही मान्य किया जाए।
- साख सहकारी संस्थाएं किसानों की अंश पूंजी से चलती हैं उसके द्वारा गेहूं खरीदी की जाती है उसका कमीशन जिला सहकारी बैंक द्वारा दिया जाता जिसमें एमडी श्रीवास्तव द्वारा समितियों से कमीशन मांगा जा रहा है।
- अधिग्रहण में चार गुना मुआवजा का जो नया आदेश सरकार ने दिया है उसे गाइड लाइन के हिसाब से नही बाजार भाव से चार गुना मुआवजा दिया जावे।

मंडी बंद, भड़के किसान, किया चक्काजाम

- रतलाम कृषि उपज मंडी रतलाम में मंडी अचानक बंद रहने और व्यापारियों द्वारा नीलामी न करने के विरोध में सोमवार को किसानों का गुस्सा फूट पड़ा। सैकड़ों की संख्या में आक्रोशित किसानों ने महु-नीमच फोरलेन पर मंडी के मुख्य द्वार के सामने बैठकर जोरदार प्रदर्शन किया और चक्काजाम कर दिया। इस दौरान किसानों ने प्रशासन और व्यापारियों की मनमानी के खिलाफ जमकर नारेबाजी की।
- किसानों का आरोप है कि उन्हें पिछले दो दिनों से मंडी बंद रहने के बाद सोमवार को मंडी चालू होने का आधिकारिक मैसेज मिला था। मैसेज मिलने के बाद दूर-दराज के इलाकों से लगभग 1,200 ट्राली लहसुन और प्याज लेकर किसान मंडी पहुंचे। लेकिन वहां पहुंचने पर व्यापारियों ने नीलामी करने से साफ इंकार कर दिया और मंडी बंद रखने की बात

कही। प्रदर्शनकारी किसानों का कहना है कि वे भारी-भरकम भाड़ा देकर ट्रैक्टर-ट्राली से अपनी उपज बेचने आए हैं। एक दिन का भाड़ा ही 3,000 से 4,000 तक आ जाता है। ऐसे में बिना किसी पूर्व सूचना के अचानक मंडी बंद कर देने से उन्हें भारी आर्थिक नुकसान उठाना पड़ रहा है। किसानों ने इस दौरान मांग रखी की नीलामी का बहिष्कार करने वाले और बार-बार मंडी बंद करने वाले व्यापारियों के लाइसेंस तुरंत निरस्त किए जाएं। किसानों ने आरोप लगाया कि मंडी प्रशासन और एसडीएम जिम्मेदारी से काम नहीं कर रहे हैं, इसलिए उन्हें मंडी प्रभार से मुक्त कर तहसीलदार को प्रभार दिया जाए। मंडी को तत्काल चालू कराकर सभी फसलों की नीलामी प्रक्रिया शुरू की जाए। चक्काजाम के कारण सड़क पर वाहनों की लंबी कतारें लग गईं, जिससे आवागमन बाधित रहा। मौक पर पुलिस और प्रशासन की टीम ने किसानों को समझाइश देने के बाद मंडी में नीलामी का काम शुरू हुआ।

जहांगीरपुर में आज जनसमस्याओं को लेकर कांग्रेस का धरना

ग्राम जहांगीरपुर बस स्टैंड स्थित माताजी मंदिर के पास मंगलवार, 25 अगस्त को दोपहर 12 बजे कांग्रेस द्वारा जनसमस्याओं को लेकर धरना-प्रदर्शन आयोजित किया जाएगा। पूर्व विधायक मुरली मोरवाल के नेतृत्व में होने वाले इस प्रदर्शन में क्षेत्र की विभिन्न समस्याओं को प्रमुखता से उठाया जाएगा। धरने में सड़क निर्माण में अनियमितता, अधोषिit विजली कटौती, कृषि उपकरणों की जब्ती, जर्जर सड़कों, फसल बीमा राशि के भुगतान तथा बढ़ती महंगाई सहित किसानों और आम नागरिकों से जुड़े मुद्दे पर आवाज उठाई जाएगी। प्रदर्शन के बाद एसडीएम के नाम झापन इंगोरिया तहसील टप्पा कार्यालय के तहसीलदार को सौंपा जाएगा। कांग्रेस के विभिन्न संगठनों ने क्षेत्र के नागरिकों और किसानों से अधिक से अधिक संख्या में धरना-प्रदर्शन में शामिल होकर जनसमस्याओं के खिलाफ अपनी आवाज बुलंद करने की अपील की है।

काँकरोच जनता पार्टी का बड़ा एलान

5 सितंबर को इंडिया गेट से पुलिस मुख्यालय तक करेंगे मार्च

दैनिक अवन्तिका ►► नई दिल्ली

काँकरोच जनता पार्टी ने 5 सितंबर को दिल्ली में शांतिपूर्ण मार्च का एलान किया है। संगठन का आरोप है कि 25 जुलाई को युवाओं से किए गए वादों पर

सरकार ने अब तक ठोस कदम नहीं उठाए हैं। मार्च इंडिया गेट से शुरू होकर नई दिल्ली पुलिस मुख्यालय तक जाएगा। इसमें नीट से जुड़े मृत छात्रों के परिवार, पुलिस कार्रवाई के पीड़ित, छात्र और युवा संगठन

शामिल होंगे। सीजेपी ने पांच सितंबर 2026 को नई दिल्ली में शांतिपूर्ण प्रदर्शन मार्च का एलान किया है। संगठन के मुताबिक मार्च इंडिया गेट से शुरू होकर नई दिल्ली पुलिस मुख्यालय तक जाएगा।

दिल्ली-एनसीआर में तेज बारिश, 25 उड़ानें कैंसिल

एमपी-यूपी में बाढ़ जैसे हालात, वाराणसी में पुलिस चौकी डूबी, छत्तीसगढ़ में महिला पर बिजली गिरी

दैनिक अवन्तिका ►► नई दिल्ली

दिल्ली-एनसीआर के कई इलाकों में सोमवार सुबह से तेज बारिश हो रही है। खराब मौसम के चलते दिल्ली एयरपोर्ट से 15 फ्लाइट्स डायवर्ट की गईं। मीडिया रिपोर्ट्स के मुताबिक, 25 उड़ानें कैरिल हो गई हैं और 380 लेट हैं।

यूपी के 19 जिलों में बाढ़ जैसे हालात हैं। प्रयागराज के दारागंज घाट का शमशान



बिहार में सोमवार को भगदड़ मचने से एक दर्जन श्रद्धालु और कई पुलिसकर्मी घायल

एजेंसी ►► मधेपुरा

बिहार के मधेपुरा में सावन महीने की चौथे सोमवार पर शिवभक्तों की भारी भीड़ के बीच प्रसिद्ध बाबा सिंहेश्वर धाम में एक दर्दनाक हादसा हो गया। भगवान भोलेनाथ के दर्शन और जलाभिषेक की आगुस्ता में अचानक ऐसी अफरातफरी मची कि मंदिर परिसर में भगदड़ जैसे हालात पैदा हो गए। इस भीषण हादसे में जहां एक दर्जन से अधिक श्रद्धालु घायल हुए हैं, वहीं भीड़ को नियंत्रित करने की कोशिश में कई पुलिसकर्मी भी चोटिल हो गए।

आकाश ग्रीन कॉलोनी और विनायक सार्थक ग्रुप द्वारा

रास्ता रोकने के लिए किया अवैध कब्जा और निर्माण

दैनिक अवन्तिका ►► इंदौर

शहर के नामी कॉलोनाइजर द्वारा अधिवक्ता डीजी मिश्र की जमीन पर दीवार तोड़कर अवैध कब्जा करने का प्रयास और उनके रास्ते बंद करने हेतु अवैध दीवार का निर्माण करने की शिकायत आज थाना गांधीनगर में की गई है।

शिकायत के अनुसार गोम्मत गिरी चौराहे पर आकाश ग्रीन कॉलोनी से लगी हुई भूमि पिछले तीन दशकों से मिश्र परिवार की हैं, पिछले दिनों उनकी दीवार तोड़कर अवैध ट्रेस पास किया गया और मिश्र परिवार की जमीन हड़पने का प्रयास



किया गया जिसकी शिकायत जनसुनवाई, सीएम हेल्पलाइन सहित विभिन्न स्तरों पर की गई है। इस संबंध में कॉलोनाइजर अश्विन मेहता और निलेश गुप्ता के विरुद्ध जिला न्यायालय में प्रकरण विचाराधीन है। आज पुनः आकाश ग्रीन और सार्थक

विनायक समूह ने वहां स्थित चार दशक पुराना बबूल का पेड़ काटकर वहां रास्ता रोकने हेतु दीवार का अवैध निर्माण शुरू कर दिया। गांधीनगर पुलिस ने मौके पर मौजूद ट्रैक्टर और ट्रैकर ट्राली को जप्त कर जांच शुरू कर दी है।

ASSOCIATE CHANNEL PARTNER बनें और पाएं

20,000

FIXED INCOME


अगले 12 महीनों तक

केसे ? अभी विजिट करें

405, शगुन टॉवर,
अपना स्वीट्स विजय नगर
चौराहा, इंदौर

Gunjan Shrivastava
Business manager

Mob. 9179280723
Mob. 9179703509



प्रजातंत्र की प्राप्ति एवं उसके बाद चौथे स्तंभ का उपयोग आज से नहीं आजादी के समय से विकृतियों के शमन के लिए प्रशासन एवं वर्दी करता रहा है। ऐसे कई उदाहरण हैं जहां ‘कवि’ ने अपने वर्दी नहीं पहुंच पाए वहां चौथे स्तंभ के ‘कवि’ ने पहुंचकर ही नहीं दिखाया अपितु अपनी योग्यता को सिद्ध किया है। अपने लेखन से प्रशासन एवं वर्दी के हाथ लंबे ही नहीं किए विकृतियों के शमन में अपना भरपूर योगदान दिया हैं। चंदन तस्कर से लेकर ऐसे कई उदाहरण हैं जहां ‘कवि’ ने अपने आप को साबित किया है। चौथा स्तंभ ऐसी विकृतियों का शमन ‘कवि’ से समन्वय,संपर्क एवं संवाद के से किया गया है। चौथा स्तंभ ऐसी विकृतियों के शमन में मुख्य आधार रहा है। पिछले कुछ समय से विकृतियों का शमन करने वाले ‘कवि’ में भी विकृतियों का समावेश हो गया। ऐसे में इन्हें ही हासिए पर ले लिया गया। इसमें शेर की खाल में भेड़ियों की तर्ज वालों ने इसका लाभ अर्जित कर लिया। पिछले कुछ समय से इन्हें हासिए पर रखकर अपने तई उपयोग की स्थिति तक समित रख दिया गया है। इसके कारण से समाज के कई क्षेत्रों में विकृतियों का अब भंडार देखने में सामने आ रहा है। जिधर देखो उधर जनविश्वास की स्थिति बनने लगी है। जिन मामलों को चौथा स्तंभ उठा रहा था उन्हीं जैसे मामलों पर कई हासिए पर आ रहे हैं और तमाम तरह की कार्यवाईयों के मसले उठ खड़े हुए हैं। इस पूरे प्रक्रम में एक बात तो तय हो गई कि ‘कवि’ को दरकिनार करने से विकृतियों का बड़ा मजमा खड़ा हो गया है। इस सीख के साथ अब एक बार फिर शेष समय में ‘कवि’ को स्वच्छंद किया जाए और उनके तमाम विकृतियों के लेखन के मुद्दे एवं मामलों को सिर से हासिए पर लेकर उन्हें कसौटी पर कसा जाने के साथ उसके परिणाम भी देखे जाएं। इससे साफ हो जाएगा कि सामाजिक, प्रशासनिक एवं राजनीतिक रूप से प्रभावी कौन सी प्रक्रिया है। वो जिस पर अब तक चलकर जन विश्वास के स्तर पर आना पडा या फिर चौथा स्तंभ के ‘कवि’ द्वारा उठाए गए मसलों से मिली जानकारी। खुसूर-फुसूर है कि एक बार इस पर विचार करते हुए चौथा स्तंभ के साथ स्वतंत्र समन्वय, संवाद, संपर्क को तरजूह दिए जाने से कई सारी विकृतियों का शमन किया जा सकता है। ‘कवि’ धरातल से जुड़ा होता है और उसकी लेखनी में उन सब विकृतियों का उल्लेख ही होता है। जरूरत है उसके उस मूल को हासिल करना और समझ के साथ उपयोग करने का।

नैनो न्यूज

- पुत्रदा एकादशी पर निकली श्री स्वर्णगिरिराज की पांच कोसी परिक्रमा- चार गांवों से गुजरी यात्रा, देश भर से शामिल हुए हजारों श्रद्धालु
- तपस्विनी के 31 उपवास की तपस्या पर भावपूर्ण अनुमोदना, बच्चों ने दी अद्भुत प्रस्तुतियाँ- रविवार को तपस्विनी किमी बेन मयंक भाई सकलचा के 30वें उपवास की अनुमोदना पर कार्यक्रम हुआ।
- कैलाश मानसरोवर की मुक्ति के लिए भारत तिब्बत समन्वय संघ ने लिया सकल- वीरेश्वर महादेव मंदिर में मानसरोवर के जल से किया भोलेनाथ का अभिषेक
- वेद की रक्षा कर बनें संस्कारवान- आर्य समाज के साप्ताहिक सत्संग में वक्ताओं ने रखे विचार, रक्षाबंधन से शुरु होगा 10 दिवसीय वेद प्रचार कार्यक्रम
- एससी-एसटी कॉलोनी में न सड़क बनी न नालियां, जलभराव से त्रस्त रहवासियों ने दी आंदोलन की चेतावनी, कानीपुरा रोड पर चक्काजाम के बाद अधूरा छोड़ दिया नाले का निर्माण
- महिलाओं को आत्मनिर्भर बनाने उज्जैन में पहली बार लगी ब्यूटी मास्टर क्लास- दिया आधुनिक तकनीकों का प्रशिक्षण, ब्यूटी ट्रेनर अश्विनी भट्ट का हुआ सम्मान
- हर्ष जैन का सम्मान- शहर के प्रतिष्ठित व्यापारी एवं अभिषेक एन एक्स के संचालक हर्ष जैन ने फर्नीचर व्यवसाय के क्षेत्र में अपने 40 वर्षों के गौरवपूर्ण व्यावसायिक सफर में गुणवत्ता, विश्वसनीयता और ग्राहक सेवा को अपनी पहचान बनाया है।
- हेमू कालानी उद्यान में आयोजित हुआ विशाल सहभोज- हजारों श्रद्धालुओं ने लिया प्रसादी का लाभ, श्रावण मास में निकाली गई चौथी निःशुल्क 84 महादेव दर्शन यात्रा का ३३ नमः शिवाय के जाप के साथ सफलतापूर्वक समापन हो गया।

ट्रेंडिंग

फ्लू एन-1 एच-1 के पिछले 20 दिनों में तीन मरीज मिलने के बाद सीएमएचओ डॉ. पटेल का दावा- हमारी पूरी तैयारी

स्वाइन फ्लू से हम भी लड़ने को तैयार, भरपूर दवा

दैनिक अवन्तिका ▶▶ उज्जैन

10 बेड का आईसोलेशन वार्ड तैयार

2 डॉक्टर्स, 4 नर्सें, पर्याप्त दवा

10 बेड का आइसोलेशन वार्ड

बकौल सीएमएचओ डॉ. पटेल जिला अस्पताल के चरक भवन में चौथी मंजिल पर स्वाइन फ्लू के मरीजों के लिए आइसोलेशन वार्ड तैयार है। इसमें प्रभावित मरीजों के पर्याप्त इलाज की व्यवस्था है। यहां प्रशिक्षित दो चिकित्सक एवं वरिष्ठ चिकित्सक की देखरेख में 4 नर्सों को मरीज के उपचार के लिए तैनात किया गया है। पर्याप्त मात्रा में इलाज के लिए दवाइयों का स्टॉक भी उपलब्ध है। शनिवार को खारौद के मडावदा निवासी 66 वर्षीय बुजुर्ग को निजी अस्पताल से छुड़ी देने के बाद उसे चरक के आइसोलेशन वार्ड में ही उपचार दिया जा रहा है। एक अन्य महालक्ष्मी नगर निवासी मरीज की निजी अस्पताल से छुड़ी हो चुकी है और वे घर में आराम कर रहे हैं। अगले दिनों में भी इन मरीजों पर बराबर निगरानी रखी जा रही है। संक्रमण की स्थिति को देखते हुए उन्हें ताकीद किया गया है कि अगले दिनों में वे किसी के संपर्क में न आए। घर में ही अकेले में रहकर आराम करें।

स्क्रीनिंग का काम तेज

शनिवार को दो मरीजों की अहमदाबाद से मिली रिपोर्ट के बाद से स्वास्थ्य विभाग का अमला अलर्ट हो चुका है। खारौद के मडावदा गांव में रविवार को स्वास्थ्य विभाग की टीम के पहुंचने एवं वहां स्क्रीनिंग का काम किए जाने की जानकारी सामने आ रही है। इसके तहत मरीज के घर के आसपास के क्षेत्र में दवाई छिड़काव के साथ ही आसपास के रहवासियों के स्वास्थ्य की जांच की गई है। करीब तीन दर्जन से अधिक लोगों को जांच के दायरे में लिया गया है। मरीज के परिजनों से उसके मिलने वालों एवं उसके बाहर जाने और संपर्क की जानकारी ली गई है। महालक्ष्मी नगर निवासी 48 वर्षीय मरीज के घर भी स्वास्थ्य विभाग की टीम के पहुंचने और स्क्रीनिंग के लिए जानकारी लेने के साथ ही उसके आसपास के निवासियों की भी जांच की गई है। मरीज से उसकी कांटेक्ट हिस्ट्री एवं ट्रेवलिंग हिस्ट्री के बारे में जानकारी ली गई है।

सर्दी-जुकाम बुखार के मरीज बढ़े

चरक अस्पताल में सर्दी-जुकाम और बुखार से पीड़ित मरीजों की संख्या बढ़ती दिखाई दे रही है जिसमें सबसे अधिक बच्चे शामिल हैं। चरक अस्पताल में बने 74 बेड का वार्ड बच्चों से भरा दिखाई दे रहा है।

वृद्धा को संक्रमण सुआरों से होना सामने आया

इस माह के प्रारंभ में जिले में स्वाइन फ्लू के इस वर्ष के पहले मरीज के रूप में ऋषिगंजर निवासी वृद्धा की पहचान हुई थी। महिला को पहले उज्जैन के निजी अस्पताल में और उसके बाद इंदौर के अस्पताल में उपचार दिया गया था। महिला के वापस घर लौटकर आने के बाद उसकी 18 अगस्त को मौत हो गई थी। डॉ. पटेल के अनुसार महिला को शुगर थी और कोमाईड्टी के कारण ऐसा हुआ। महिला के घर के पास ही नाले में सुआरों के बैठने की स्थिति सामने आई थी जिसके चलते आशंका है कि उसे सुआरों से स्वाइन फ्लू हुआ।

रक्षाबंधन को लेकर बाजार में बड़ी रौनक

राखी की दुकान पर एक से बढ़कर एक राखियां की वैरायटी उपलब्ध

- 10 से लेकर 500 रुपए तक की राखी बाजार में उपलब्ध
- ऐडी की राखी की ज्यादा डिमांड
- रक्षाबंधन पर महंगाई का असर, राखी के साथ नारियल-गोले भी महंगे

दैनिक अवन्तिका ▶▶ उज्जैन

रक्षाबंधन पर्व के लिए शहर के बाजार सज गए हैं। 10 रुपये से राखी की कीमतें शुरू हैं। जो अधिकतम 400-500 रुपये तक राखी मिल रही है। शहर के छत्री चौक, गोपाल मंदिर, प्रीमंज क्षेत्र में राखी बाजार में बहनें राखी की खरीदारी में जुट गई हैं। बाजार में रंग-बिरंगी राखियां मौजूद हैं। लेकिन इस बार पर्व पर महंगाई का असर साफ नजर आ रहा है।

रक्षाबंधन पर कपड़े से लेकर ज्वेलरी और अन्य सेक्टर में भी खूब रौनक है। बहनें भाइयों के लिए राखियां तो भाई अपनी बहनों के लिए आकर्षक उपहार खरीद रहे हैं। भाई-बहन के पवित्र पर्व रक्षाबंधन को लेकर शहर के बाजार में रौनक बढ़ गई है। एक से बढ़कर एक दुकानों पर बहनें अपने भाइयों के लिए चुन-चुनकर राखियां खरीद रही हैं। बाजार में राखियों की ढेर सारी वैराइटी देखने को मिल रही है।

बाजार में कई डिजाइन की राखियां

नजर राखी,मोर पंख राखी,वीरा राखी, भैया राखी, भैया भाभी राखी, राधा कृष्ण राखी, ओम वाली राखी स्वास्तिक वाली राखी, गणेश जी वाली राखी, चूड़ा राखी, कपाल राखी, टैटू राखी सहित भोलेनाथ वाली राखी, ऐडी की राखी,मेरे भैया राखी महादेव वाली राखी कान्हा जी की राखी मोतियों वाली राखी और भी कई वैरायटी में राखियां बाजार में दिखने को मिल रही हैं। इस बार ऐडी की राखी की ज्यादा डिमांड है। बच्चों को केसित करने के लिए कार्टून वाली राखियां भीम, डोरेमोन, मोटू पतलू, स्पाइडर-मैन, अवेंजर, शिन्चैन, बच्चों की भाई बहन की म्यूजिकल,लाइट वाली राखियां भी उपलब्ध है। जो बच्चों को बहुत भा रही है।

दुकानदारों का कहना

प्रीमंज के राखी बाजार में राखी की दुकान लगाने वाले सोहन सिंह जाधव व हेमा जैन ने संयुक्त रूप से बताया कि वह पिछले कई वर्षों से राखी का व्यापार कर रहे हैं। इस बार भी उन्होंने प्रीमंज जैन मंदिर के समीप राखी की दुकान लगाई है। उन्होंने बताया कि उनके यहां पर 10 रुपए से लेकर 150 रुपए तक की कीमत में राखी उपलब्ध है। इस बार ऐडी की राखी की ज्यादा डिमांड है। ऐडी की राखी 100 से लेकर 200 रुपए तक प्रति नग के हिसाब है बच्चों की कार्टून वाली राखियां भी 30 से लेकर 200 रुपए तक की कीमत उपलब्ध है। प्रीमंज बाजार में राखी की दुकान लगाने वाले एक अन्य व्यापारी भरत सुनहरे ने बताया कि उनके यहां भी बहुत सारी डिजाइनों में 20 रुपए से लगाकर 300 रुपए तक की कीमत में राखियां उपलब्ध है।

व्यापारियों के अनुसार

- राखियों की कीमत 10 से लेकर 500 रुपए तक
- ऐडी की राखी 100 से लेकर 300 रुपए तक की कीमत में विक्रि नग के हिसाब से बिक रहा।
- बच्चों की कार्टून कैरेक्टर राखी 30 से लेकर 200 रुपए तक बिक रही।
- नारियल पानी वाले 30 से 40 रुपए प्रति नग के हिसाब से बिक रहा।
- गोला 450 रुपए प्रति किलो के हिसाब से बिक रहा।

इस बार निर्माण कार्य के चलते गोपाल मंदिर नगर निगम के पुराने परिसर में राखी बाजार नहीं लगा है इसलिए दुकानदारों का व्यापार प्रभावित हुआ है। राखी बाजार को छत्री चौक परिसर में लगाया गया है छत्री चौक पर राखी की दुकान लगाने वाले राखी व्यापारी बुधवारिया निवासी विनोद गहलोत ने बताया कि वह पिछले 13 वर्ष से राखी का व्यापार कर रहे हैं तथा इस बार राखी के दाम पिछले साल की तुलना में एक से डेढ़ गुना बढ़े हैं। राखी व्यापारी गहलोत ने आगे बताया कि उनके पास भी कई तरह की वैरायटी में 10 रुपए से लगाकर 150 रुपए तक की कीमत में राखी उपलब्ध है। प्रीमंज क्षेत्र में नारियल और गोली की दुकान लगाने वाले व्यापारी छोटेलाल गुप्ता ने बताया कि इस बार दाम बढ़ने से रक्षाबंधन की सभी चीज महंगी हो गई है नारियल पानी वाले 30 से 40 रुपए प्रति नग बिक रहे हैं वहीं गोल 450 रुपए प्रति किलो है।

नानाखेड़ा शांति पैलेस चौराहे पर पुल निर्माण में सुरक्षा की अनदेखी...

बिना हेलमेट और सुरक्षा उपकरण के काम कर रहे मजदूर

पहले भी जा चुकी है मजदूर की जान, लेकिन उसके बाद भी बरती जा रही लापरवाही

दैनिक अवन्तिका ▶▶ उज्जैन

नानाखेड़ा शांति पैलेस चौराहे पर पुल निर्माण में लगे मजदूर बिना सुरक्षा व सेफ्टी के अपनी जान जोखिम में डालकर काम कर रहे हैं। जबकि इसी तरह बिना सेफ्टी के काम करते समय एक मजदूर की सरिये के जाल में दबने से मौत हो चुकी है लेकिन उसके बाद भी सुरक्षा में लापरवाही बरती जा रही है। आगामी सिंहस्थ को लेकर शहर में कई बड़े निर्माण कार्य चल रहे हैं। लेकिन निर्माण कार्य में लगे मजदूरों की सुरक्षा को लेकर कोई ध्यान नहीं दिया जा रहा है कई जगह मजदूर बिना सेफ्टी व सुरक्षा के काम करते हुए देखे जा सकते हैं।

निर्माण कार्य के दौरान हुए हादसे

- फरवरी 2026 – इंदौर-उज्जैन सिक्सलेन के शांति पैलेस चौराहे पर निर्माणधीन ब्रिज में लोहे का जाल गिरने से एक मजदूर की मौत हुई।
- मार्च में कोयला फाटक से निजातपुरा सड़क चौड़ीकरण के दौरान करंट लगने से राकेश सूर्यवंशी (42) की मौत हुई।
- 11 मई 2026 को प्रमलता होरया नामक महिला निर्माणधीन नाली में गिर गई थीं, नीचे खुले पड़े सरियों में से एक सरिया उनके पेट के आर-पार हो गया था।
- उन्हें गंभीर हालत में एसएस अस्पताल ले जाया गया और ऑपरेशन कर सरिया निकाला गया।

मजदूरों के लिए जरूरी सेफ्टी

- फुल बॉडी सेफ्टी हार्नेस : ऊंचाई पर काम करने वाले हर मजदूर को हार्नेस पहनना चाहिए और उसे मजबूत लाफफाइन्ग/एंकर पॉइंट से जोड़ा जाना चाहिए।
- सेफ्टी हेलमेट : घिन स्ट्रैप वाला इंडस्ट्रियल हेलमेट अनिवार्य होना चाहिए।
- सेफ्टी शूज : फिसलनरोधी और मजबूत सेफ्टी जूते पहनने चाहिए।
- सेफ्टी बेल्ट अकेली पर्याप्त नहीं : गिरने से बचाव के लिए उचित हार्नेस और एंकर सिस्टम होना चाहिए।
- मजबूत वर्किंग प्लेटफॉर्म : सरियों पर सीधे खड़े होकर काम नहीं करना चाहिए। पर्याप्त चौड़ाई और भार क्षमता वाला प्लेटफॉर्म होना चाहिए।
- गार्ड रेल और टो-बोर्ड लगाए : जहां संभव हो, प्लेटफॉर्म के किनारे रेलिंग और नीचे टो-बोर्ड लगाए जाएं।
- खुले सरियों पर सुरक्षा कैप : निकले हुए सरियों के सिरों पर सुरक्षात्मक कैप लगाए जाएं, ताकि गिरने पर मजदूर के शरीर में सरिया न घुसे।

- क्रेन/हाइड्रॉ के आसपास सुरक्षा : मशीन चलाते समय निर्धारित दूरी और प्रशिक्षित ऑपरेटर होना चाहिए। लटकते हुए भार के नीचे किसी मजदूर को नहीं खड़ा होना चाहिए।
- टूल्स बांधकर रखें : ऊंचाई से हथौड़ा, रिंच या अन्य सामान नीचे गिरने से रोकने के लिए टूल लैनयाई/उचित व्यवस्था हो।
- नीचे बैरिकेडिंग : जहां ऊपर काम चल रहा हो, नीचे का क्षेत्र बैरिकेड करके लोगों और वाहनों की आवाजाही रोकनी चाहिए।
- बिजली की लाइन से दूरी : आसपास बिजली की लाइन हो तो सुरक्षित दूरी, इन्सुलेशन और आवश्यक परमिट/शटडाउन की व्यवस्था हो।
- बारिश और तेज हवा में सावधानी : गीले या फिसलन वाले स्ट्रक्चर पर ऊंचाई का काम रोकना चाहिए।
- नियमित निरीक्षण : मचान, प्लेटफॉर्म, जैक, शटरिंग, क्रेन, हार्नेस और एंकर पॉइंट की योजना जांच होनी चाहिए।
- प्रशिक्षित सुपरवाइजर : ऊंचाई पर काम के दौरान साइट पर सक्षम सेफ्टी सुपरवाइजर मौजूद होना चाहिए।

देश की कला... देश के कारीगर... एक ही छत के नीचे...

ग्रेट आर्ट एण्ड क्राफ्ट 2026

हेन्डलूम हेण्डीक्राफ्ट प्रदर्शन व बिक्री

दिनांक: 10 अगस्त 2026 से प्रारंभ होकर 7 सितंबर 2026 तक

समय: सुबह 11:00 बजे से राति 10:00 बजे तक

स्थल : अभिनंदन परिसर

नियर संजीवनी हॉस्पिटल, देवास रोड, उज्जैन (म.प्र.)

हमारे यहां उपलब्ध आकर्षक वस्तुएं

- मुगरकरघर साड़ी
- बनारसी साड़ी
- कानकरी साड़ी
- लखनऊ का विक्रम वर्क
- खादी शर्ट-कुर्ती
- बंगलुरु की कुर्ती
- कनकरी टोप
- मदोही काफ़ी
- सहारनपुर कान्धी
- नूती • नूट • मेवा
- कनपुर से बंगलुरु की कुर्ती

विशेष छूट 30% तक डिस्काउंट

प्रवेश फ्री

रक्षाबंधन स्पेशल

9399699227 7987568043

फैमस होटल

गाढ़ियों 24 घंटे उपलब्ध है ए.सी. एवं नॉन ए.सी. रूम उपलब्ध है।

महाकाल कॉरिडोर से 2 मिनट की दूरी पर

माधवगंज स्कूल के सामने जयसिंहपुरा रोड, ब्रिज के नीचे, उज्जैन

महाकाल मंदिर के समीप ठहरने की उत्तम व्यवस्था

M. 7879965494 9993093307

होटल

न्यू ब्रजेश्वरी पैलेस

10 से 12 व्यक्तियों हेतु ए.सी. हॉल उपलब्ध

ए.सी./नॉन ए.सी. रूम 24 घंटे उपलब्ध

माधवगंज स्कूल के सामने, महाकाल लोक के पास जयसिंहपुरा रोड, ब्रिज के नीचे, उज्जैन

SCAN FOR LOCATION



सम्पादकीय

फिर स्वाइन फ्लू

राष्ट्रीय राजधानी नई दिल्ली में फिर स्वाइन फ्लू के मामलों का बढ़ना चिंताजनक है और समाधान पूरी सावधानी से करना चाहिए। स्वाइन फ्लू मतलब एचवनएनवन वायरस के संक्रमण के चलते सरकार की ओर से जन स्वास्थ्य संबंधी चेतावनी भी जारी हुई है। लोगों से श्वसन संबंधी स्वच्छता का पालन करने, भीड़भाड़ वाली जगहों से बचने और फ्लू जैसे लक्षण दिखने पर चिकित्सा सलाह लेने का आग्रह किया गया है। स्वास्थ्य विभाग के आंकड़ों के मुताबिक, अकेले राष्ट्रीय राजधानी में 1,777 से अधिक मामले सामने आए हैं। दिल्ली के आसपास के शहरों और मेरठ तक से शिकायतें आ रही हैं। यहां यह भी ध्यान देने की बात है कि अनेक मामले ऐसे होंगे, जो दर्ज नहीं हुए होंगे। अफसोस, गंभीर संक्रमण को भी अपने यहां सामान्य मानने की आम धारणा देखी जाती है, पर स्वास्थ्य विभाग ने ऐसी धारणा रखने वालों को एक तरह से चेतावनी दी है। कई बार मामूली लगने वाली तकलीफ भी बेकाबू हो जाती है। वैसे, यह सराहनीय बात है, केंद्र सरकार और दिल्ली प्रशासन ने निगरानी व अस्पतालों की तैयारियों को बढ़ा दिया है।

यह बदलते मौसम का समय है, कभी गर्मी, कभी उमस, तो कभी बारिश से मौसम का संतुलन बिगड़ा हुआ है। स्वाइन फ्लू और इन्फ्लूएंजा-ए के मामलों से सावधान रहने की जरूरत है। पिछले वर्ष भी ऐसे मौसम में स्वाइन फ्लू की शिकायत सामने आई थी, पर इस बार पीड़ितों की संख्या पांच गुना ज्यादा है। खास यह कि इस मौसम में स्वाइन फ्लू को अपेक्षाकृत ज्यादा खतरनाक माना जाता है। यह आर्द्र मौसम का समय है और जगह-जगह जलभराव की स्थिति रहती है, उससे भी प्लू और वायरल रोगों को बल मिलता है। यहां फिर देहरा दिया जाए कि स्वाइन फ्लू के लक्षण वायरल श्वसन रोगों के समान ही होते हैं। बुखार, खासी, गले में खराश, नाक बहना या बंद होना, सिरदर्द, शरीर दर्द, ठंड लगना, थकान और कमजोरी होने पर एक बार चिकित्सक से जरूर परामर्श करना चाहिए। सांस लेने में थोड़ी भी तकलीफ हो, तो जोखिम नहीं लेना चाहिए। ध्यान रहे, डॉक्टरों ने स्व-चिकित्सा न करने की सलाह दी है। खासकर बच्चों, बुजुर्गों, गर्भवती महिलाओं और बीमार लोगों को बहुत सावधान रहना चाहिए। मच्छरों को कोई मौका नहीं देना चाहिए और अपने आसपास स्वयं ही चिंता करनी चाहिए कि कहीं अनावश्यक जलभराव तो नहीं है। लोग सामान्य गंदगी या जलभराव की स्थिति में भी सरकार भरोसे क्यों बैठ रहे होते हैं?

समसामयिक

तिरंगा जाँ है मेरी, मेरा भारत प्यारा

(1) ये, गाँव, मेरा, ये, देश, मेरा, मुझे जाँ-- से प्यारा इसकी माटी से, इसकी जमीं से, इसकी नदीं से, इसकी गली से, रिश्ता -- प्यारा -- तिरंगा जाँ है मेरी, मेरा-भारत प्यारा -----ये गाँव मेरा ये देश मेरा, (2) इसकी ----- नदियों में, पानी नहीं, बेहती है, अमृत की गमां, की, लहरों से, खेलें, सभी, केसा रिश्ता है, गेहरा ये प्यारा धारा

इसली खेत्यों में, पीपल की, छईयाँ----इसके बागों में, फुलों की बगिया रिश्ता प्यारा -- तिरंगा रर-- जाँ है, मेरी, मेरा भारत प्यारा ये गाँव, मेरा ये, देश, मेरा, (3) इसके, खेतों में, धान नहीं, केसा, बिखरा पड़ा है, जी सोना-----खेतो, में, चिड़ियाँ, फुरफुरं.. उड़े मोटी-मीटी-सी, अम्बुओं की, छईयाँ इसके, खेतो में, पैड़ी, की, छईयाँ-पानी का पनघट - शीतल- पुरखईयाँ-रिस्ता - प्यारा - तिरंगा - जाँ है, मेरी, मेरा भारत प्यारा ये गाँव मेरा ये देश मेरा,

(4) इसकी, गलियों में, गुजरा है, बचपन हम सबका--सारा -इसका सारा, सोने, की, चिड़ियाँ फुरं - फुरं - उड़े, खुला --- आकाश, हो (5) सारे, जहाँ, में, सारी, जमीं पर, ---- सारे जहाँ में, सारी, जमीं पर, लेहरायेना--तिरंगा जाँ-है, मेरी, मेरा भारत प्यारा, ----- (6) ये गाँव मेरा, ये-देश, मेरा, मुझे जाँ से प्यारा ----- इसकी माँटी, से, इसकी जमीं से, इसकी नदी से, इसकी गली से --रिश्ता प्यारा ----- तिरंगा जाँ है, मेरी,--- मेरा भारत प्यारा

अनुच्छेद

केशर की क्यारियां	
खिल उठी	
	महक बिखरी चारों ओर
	दफन हो गईं
बारूदी गंध से सनी	
आवो हवा	
	बर्फ़ीले पहाड़
	चोड़ देवदार भी खुश
कश्मीर निखरा	
जो बिखरा था	
	आतंकी सायाँ से
	बाशिन्दे किसी की शह पर
कुछ चलते	
गलत राहों पर	
	अब हुए
	दबाव से मुक्त
अनुच्छेद से खुश	
लहराते तिरंगे के संग	
	राष्ट्रीय गीत
	राष्ट्रीय पर्वों पर
जम्मू कश्मीर	
लेह लद्दाख के संग	
	मिलकर गाएंगे
	एकता ,भाईचारे का
ये संदेशा दुनिया को बतायेगे	
अमन की दुनिया में	
	केशर की क्यारियां।
	फिर से सजायेगे

वकीलों की जिंदगी बहुत ही उलझाव भरी होती है। उन्हें शांति की सबसे अधिक जरूरत होती है, लेकिन उनसे अगर आप ध्यान करने के लिए कहो, तो वे कहते हैं कि समय कहाँ है? इस व्यस्त जीवन में क्या वे ध्यान के लिए समय निकाल पाएंगे? वास्तव में, आजकल सबसे महंगी और दुर्लभ चीज कोई है, तो वह समय है। एक दफा किसी वकील ने ओशो से पूछा, हमें ध्यान करना चाहता हूँ, लेकिन हर समय व्यस्त रहता हूँ। मैं नहीं जानता कि कैसे ध्यान किया जाए या इसे करने के लिए कब समय निकाला जाए? ओशो ने कहा, तुम्हें ध्यान के लिए अलग से समय निकालने की जरूरत ही नहीं है। मैं तुम्हें नहीं कहता कि तुम्हें अलग से इतने मिनट निकालना है। ध्यान तो कुछ इस तरह का होना चाहिए कि यह तुम्हारे सभी दैनिक कार्यों के साथ भीतर-भीतर चलता रहे। ध्यान कोई विधि नहीं है, ध्यान है हरेक काम को


विचार-मंथन

राहत के मार्ग तलाशे सरकार

एथनाल पेट्रोल ने चीनी का बढ़ाया संकट

भारतीय बाजार में गन्ने से एथनाल के निर्माण ने बड़ा संकट खड़ा कर दिया है। इस गंभीर समस्या ने जहां चीनी को उम्मीद से ज्यादा महंगा कर दिया है, वहीं चीनी आयात करने की स्थिति भी पैदा हो गई है। केंद्र सरकार ने 10 साल में पहली बार चीनी आयात करने का फैसला लिया है। चीनी अब डॉलर देकर

विदेश से मंगाई जाएगी। जबकि 2022 तक ईयू और यूएस को तय कोटा निर्यात के बाद यह प्रतिबंध लगाया पड़ता था कि अब और चीनी निर्यात नहीं की जाए। जिससे घरेलू मांग की पूर्ति आसान बनी रहे और चीनी



प्रमोद भार्या (दैनिक अवन्तिका)

महंगी भी न हो। अब यह स्थिति निर्मित हो गई है कि घर-घर में इस्तेमाल की जाने वाली चीनी का भंडार पिछले साल की तुलना में 20 प्रतिशत कम हो गया है। इस कमी का प्रमुख कारण गन्ने का उपयोग एथनाल बनाने में किया जाना माना जा रहा है। भारत में अनाज से शराब पूर्व से ही बनाई जा रही है। खाद्य उपज से पेट्रोल और शराब का बड़ी मात्रा में निर्माण नीति निर्याताओं की अदूरदर्शिता प्रकट करती है।

बीते दो माह के भीतर ही चीनी की कीमतें उछलकर 40 प्रतिशत तक बढ़ गई हैं। आगे रक्षाबंधन, गणेश महोत्सव और कृष्ण जन्माष्टमी जैसे बड़े त्यौहार हैं, जिनमें मिठाई और प्रसाद वितरण के लिए शकर की बड़ी मांग बनी रहती है। इसके तत्काल बाद नवदुर्गा, विजयादशमी और दीपावली जैसे बड़े पर्व हैं, जिनमें चीनी की सर्वाधिक खपत होती है। अतएव समय पर चीनी आयात नहीं हो पाती है तो चीनी के दाम आसमान छूने लग जाएंगे। हालांकि सरकार यह जान रही है कि पेट्रोल में एथनाल की मात्रा बढ़ाने से चीनी महंगी नहीं हुई है, बल्कि खराब मौसम के चलते गन्ने की फसल की कम पैदावार के कारण देश में चीनी का उत्पादन कम हुआ है। सरकार एक अन्य कारण अंतरराष्ट्रीय बाजार में चीनी के दामों में वृद्धि बता रही हैं। बावजूद सरकार ई-20 एथनाल पेट्रोल के उत्पादन पर अंकुश लगाने को तैयार नहीं है। यही कारण है कि सरकार ने ई-10 यानी 10 फीसदी एथनाल मिश्रित पेट्रोल बनाने के सुझावों को सिरि से खारिज कर दिया है।



दरअसल देश में एथनाल उत्पादन की क्षमता तेजी से बढ़कर 2000 करोड़ लीटर प्रतिवर्ष से ज्यादा हो गई है। एथनाल का यह उत्पादन 478 महाराष्ट्र, कर्नाटक और उत्तर प्रदेश में लगे संयंत्रों में किया जा रहा है। जबकि पेट्रोल वाहनों में एथनाल मिला पेट्रोल उपयोग करने से वाहन खराब हो रहे हैं। इस कारण मौजूदा मांग उत्पादन से कम बनी हुई है। बावजूद उद्योगपति एथनाल निर्माण के नए संयंत्रों के निर्माण में लगे हैं। इस सेक्टर को बैंकों ने एक लाख करोड़ रुपए का कर्ज दिया हुआ है। अब सरकार की दुविधा यह है कि यदि पेट्रोल में ब्लेंडिंग घटाई गई तो हजारों करोड़ के बैंक ऋण और देशी-विदेशी निवेश डूबने का संकट बढ़ जाएगा। ब्लेंडिंग उस प्रक्रिया को कहते हैं, जिसके तहत एक तय मात्रा में बायो प्यूल, यानी ई-20 या ई-10 प्रतिशत पेट्रोल में एथनाल मिलाया जाता है। हालांकि यह जीवाश्म ईंधन जलवायु परिवर्तन पर अंकुश लगाने के लिए पर्यावरण के अनुकूल है। इस जैव ईंधन को नवीकरणीय ऊर्जा माना जाता है। इस कारण दुनिया के देश जैव ईंधन का उत्पादन बढ़ाने में लगे हैं।

केअर एज रेंटेंस की रिपोर्ट के अनुसार चालू वित्त वर्ष के अंत तक एथनाल उत्पादन क्षमता 400 करोड़ लीटर और बढ़ जाएगी। अर्थात कुल उत्पादन क्षमता करीब 2400 करोड़ लीटर तक पहुंच जाने की उम्मीद है। जबकि 2014 में एथनाल का उत्पदन 421 करोड़ लीटर प्रतिवर्ष होता था। जो अब चार गुना अधिक हो गया है। चालू वित्त वर्ष के दौरान पेट्रोल ब्लेंडिंग के लिए ई-20 पेट्रोल के लिए 1200 करोड़ लीटर एथनाल की जरूरत पड़ेगी। यही नहीं उद्योगों, फार्मा कंपनियों और रसायन क्षेत्रों में भी अधिकतम 350 लीटर एथनाल की मांग बनी हुई है। 2025 से देशभर में ई-20 पेट्रोल की बिक्री हो रही है।

होशपूर्वक करना। जैसे, जमीन में कोई गड्ढा खोद रहे हो, बगीचे में गुलाब की नई झाड़ियां लगा रहे हो, दूकान पर काम कर रहे हो या फिर कोर्ट में कोई मुकदमा लड़ रहे हो, कोई भी कृत्य हो, उसे होश के साथ किया जाए, तो आठ घंटे तो ध्यान बन जाता है। शुरूआत में यह थोड़ा कठिन होगा। आप बार-बार भूल जाएंगे, लेकिन हिम्मत नहीं हारिए। यदि चौबीस घंटों में आप चौबीस सेकंड के लिए भी होशपूर्ण हो सके, तो वही पर्याप्त है। इसका राज एक ही है- होश इसकी कुंजी है। आप एक सेकंड के लिए भी यह कर पाए, तो आपको कीशल आ गया। ध्यान धीरे-धीरे पूरे जीवन पर फैल जाना चाहिए। जब आप सोने जा रहे हैं, तब भी। अपने बिस्तर पर पड़े हैं, कुछ मिनट लगते हैं, नींद के आने में। उन कुछ मिनटों में मन के प्रति, अधकार के प्रति, विश्राम कर रहे शरीर के प्रति सजग हो जाओ। जब नींद पलकों पर उतरने लगे, तब

होशपूर्ण बने रहो। उस वक्त तक, जब तक कि पूरी तरह से नींद में खो न जाओ। आजकल वाकई किसी के पास समय नहीं है। माना कि दिन पूरी तरह से व्यस्तताओं से भरा हुआ है, लेकिन रात? रात के छह या आठ घंटे तो ध्यान में बदले जा सकते हैं। जब आप स्नान कर रहे हैं, तब क्यों नहीं इसे होशपूर्ण करें? क्यों इसे यांत्रिक तरीके से किया जाए? फिलहाल आप ऐसे ही सनान कर रहे हैं, जैसे रोबोट। आप हर दिन कर रहे हैं, लेकिन इस तरह जल्दी-जल्दी निपटाते हैं, जैसे कोई गैर-जरूरी काम में समय जा रहा है। धीरे-धीरे पूरे होश में हर काम करने से ध्यान के लिए अलग से समय का कोई सवाल ही नहीं रहेगा। यह आपके पूरे दिन पर फैल जाएगा, चौबीस घंटों के लिए। आपको यह पता नहीं है कि होश का साइड इफेक्ट है आनंद। होश सभा, तो आपके भीतर अकारण आनंद की लहर उठती रहेगी।

06 दैनिक अवन्तिका

वह नल बहुत याद आता है

कसबे से सटे गाँव रामपुर की मुख्य चौपाल पर बरगद के प्राचीन पेड़ के ठीक नीचे लोहे का एक पुराना और जंग लगा नल गड़ा हुआ था जिसकी हथ्यी सालों से एक ही जगह पर अचल पड़ी थी जैसे सरकारी दफ्तरों में प्रमोशन की फाइलें पड़ी रहती हैं। उस नल के चारों तरफ पक्की ईंटों से बना गोल चबूतरा वक्त की मार और भ्रष्टाचार की नमी से काला पड़ चुका था पर गाँव के लोगों के लिए वह कोई मामूली ढाँचा नहीं बल्कि लोकतंत्र के सुखे गले का प्रतीक था। हर रोज ढलती दोपहर के साथ पंडित देवकी नंदन जी अपनी धुंधली आँखों पर सरकारी आश्वासनों जैसा मोटा चश्मा चढ़ाकर उसी चबूतरे पर अपनी जर्जर लाठी के सहारे आकर बैठ जाते थे जो शायद व्यवस्था की हड्डि से बनी थी। सफेद खदर का धोती कुर्ता पहने और हाथों में पीतल का एक जग थामे पंडित जी घंटों उस खामोश नल की टोटी को वैसे ही निहारते रहते थे जैसे कोई बेरोजगार युवक रोजगार समाचार के पन्नों को देखता है। गाँव का कोई ईं सांन जब चौपाल से गुजरता तो पंडित जी को उसी मुद्रा में बैठा देखकर चकित रह जाता था क्योंकि उस नल से बरसों से पानी की एक बूँद भी नहीं टपकी थी जैसे किसी ईमानदार आदमी के मुँह से गाली नहीं निकलती। पंचायत का नया सिपाही जब भी उधर से गुजरता तो अपनी वर्दी की नई अकड़ और पुरानी अक्ल के साथ पंडित जी से बड़े आदर से पूछता कि पंडित जी आप रोज इस सूखे लोहे के सामने अपना पीतल का बर्तन लेकर क्यों बैठ जाते हैं क्या आपको लगता है कि किसी दिन यह नल अचानक चुनावी वादों की तरह बहने लगेगा। देवकी नंदन जी बस अपने चश्मे को थोड़ा ऊपर खिसकाते एक हल्की सी कड़वी मुस्कान बिखरते और अपनी कांपती आवाज में कहते कि बेटा पानी बहना तो एक भींतिक क्रिया है पर इस लोहे की खामोशी में इस पूरे गाँव के अभिमान और सच्चाई की वैसे ही गवाही बंद है जिसे सुनने के लिए कलेजा चाहिए और हमारे यहाँ कलेजे का इस्तेमाल सिर्फ दूसरों की बुराई सुनने के लिए होता है।

स्वास्थ्य: बारिश में डेंगू का संक्रमण बढ़ने का खतरा

बारिश के मौसम में मच्छरों से होने वाली बीमारियों का खतरा बढ़ जाता है। जुलाई से अक्तूबर के बीच डेंगू और मलेरिया जैसे संक्रमण के मामले बढ़ने की आशंका रहती है। डेंगू की शुरूआत कई बार सामान्य वायरल बुखार जैसी ही दिखाई देती है, इसलिए मरीज और परिवार के लोग शुरूआती लक्षणों को नजरअंदाज कर देते हैं। तेज बुखार, सिरदर्द, शरीर में दर्द, कमजोरी, जी मिचलाना और उल्टी जैसी शिकायतें डेंगू में देखी जा सकती हैं। हालांकि केवल लक्षणों के आधार पर डेंगू की पुष्टि नहीं की जा सकती और जरूरत पड़ने पर चिकित्सकीय जांच कराना जरूरी होता है। डेंगू संक्रमित एडीज मच्छर के काटने से फैलता है। बारिश के बाद घरों और आसपास जमा साफ पानी मच्छरों के प्रजनन के लिए अनुकूल वातावरण तैयार कर सकता है। ऐसे में पानी जमा होने वाली जगहों की नियमित सफाई और मच्छरों से बचाव के उपाय बेहद महत्वपूर्ण हो जाते हैं। दिन के समय भी मच्छरों से बचने के लिए शरीर की ढककर रखना और आवश्यकता के अनुसार मच्छररोधी उपाय अपनाना उपयोगी हो सकता है।

डेंगू के मरीज में कमजोरी और शरीर में दर्द होना आम लक्षण हो सकते हैं, लेकिन अगर कमजोरी अचानक बहुत ज्यादा बढ़ जाए और मरीज को उठने-बैठने में परेशानी



होने लगे तो इसे सामान्य मानकर घर पर इंतजार नहीं करना चाहिए। अत्यधिक सुस्ती, बेचैनी या तेजी से बिगड़ती तबीयत भी चिकित्सकीय मदद लेने का संकेत हो सकती है। तेज बुखार के साथ पेट में गंभीर दर्द या पेट दबाने पर अधिक दर्द होना भी चिंता का कारण है। डेंगू के गंभीर मामलों में शरीर में तरल संतुलन और रक्तसंचार से जुड़ी जटिलताएं हो सकती हैं। इसलिए लगातार पेट दर्द या असामान्य बेचैनी होने पर डॉक्टर से तत्काल संपर्क करना जरूरी है।

सांस सामान्य से बहुत तेज चलना या सांस लेने में परेशानी होना भी गंभीर संकेत माना जाता है। ऐसी स्थिति में मरीज को घर पर केवल सामान्य बुखार समझकर इलाज करते रहना उचित नहीं है। चिकित्सकीय जांच के बाद ही

धर्म-आस्था

आस्था का सम्मान, लेकिन गलत बातों पर सवाल जरूरी

धर्म मनुष्य के जीवन में केवल पूजा-पद्धति या कर्मकांड का विषय नहीं है। वह उसकी आस्था, संस्कृति, नैतिकता, परंपरा और जीवन-दृष्टि से जुड़ा हुआ विषय है। धार्मिक ग्रंथों ने हजारों वर्षों से समाज को नैतिक मूल्यों, कर्तव्य, करुणा, संयम, सत्य और प्रोपकार का संदेश दिया है। यही कारण है कि करोड़ों लोग धार्मिक पुस्तकों को श्रद्धा के साथ पढ़ते और अपने जीवन में उनसे प्रेरणा लेते हैं। लेकिन श्रद्धा का अर्थ यह नहीं हो सकता कि किसी भी पुस्तक में लिखी प्रत्येक बात को बिना प्रश्न किए, बिना संदर्भ समझे और बिना तर्क की कसौटी पर परखे स्वीकार कर लिया जाए।

आज सबसे जरूरी प्रश्न यही है कि क्या धार्मिक पुस्तकों में लिखी हर बात को अक्षरशः सत्य मानना चाहिए? यदि किसी कथन में ऐतिहासिक परिस्थिति की छाप है, यदि वह किसी विशेष सामाजिक व्यवस्था को प्रतिबिंबित करता है, यदि उसका अर्थ आज के संदर्भ में अलग हो गया है या यदि किसी कथन की व्याख्या मनुष्य के बीच भेदभाव को बढ़ावा देती है, तो उस पर सवाल उठाना क्या धर्म-विरोध है? निश्चित रूप से नहीं। सवाल करना ज्ञान की पहली सीढ़ी है और स्वस्थ समाज की पहचान भी।

धर्म और आलोचनात्मक चिंतन को एक-दूसरे का

विरोधी मानना एक बड़ी भूल है। आस्था व्यक्ति का निजी विश्वास हो सकती है, लेकिन जब किसी धार्मिक विचार की व्याख्या सार्वजनिक जीवन, कानून, शिक्षा, सामाजिक संबंधों या नागरिक अधिकारों को प्रभावित करने लगे, तब उस विचार पर सार्वजनिक विमर्श स्वाभाविक और आवश्यक हो जाता है। लोकतंत्र में किसी विचार को केवल इसलिए आलोचना से मुक्त नहीं किया जा सकता कि वह धार्मिक संदर्भ से आया है। यहाँ एक महत्वपूर्ण अंतर समझना होगा-धर्म की आलोचना और धार्मिक व्यक्ति का अपमान अलग-अलग बातें हैं। किसी धार्मिक पुस्तक के किसी कथन, उसकी व्याख्या या उसके सामाजिक प्रभाव पर प्रश्न उठाना किसी धर्मावलंबी के भावों को ठेस पहुंचाने के उद्देश्य से नहीं होना चाहिए। आलोचना विचार की होनी चाहिए, व्यक्ति की नहीं। तर्क का जवाब तर्क से दिया जाना चाहिए, भावनात्मक आक्रोश से नहीं।

हमारे समाज में अक्सर यह प्रवृत्ति दिखाई देती है कि जब किसी धार्मिक ग्रंथ की किसी बात पर प्रश्न उठता है तो चर्चा का केंद्र उस प्रश्न का उत्तर देने के बजाय प्रश्न पूछने वाले की नीयत बन जाती है। उसे धर्म-विरोधी, परंपरा-विरोधी या समाज-विरोधी कह दिया जाता है। इससे संवाद बंद होता है और कड़ुता बढ़ती है। यदि किसी प्रश्न का उत्तर उपलब्ध है तो उसे शांतिपूर्वक सामने रखा जाना चाहिए। यदि किसी कथन की अलग-अलग व्याख्याएँ हैं तो उन पर चर्चा होनी चाहिए। और यदि कोई बात ऐतिहासिक संदर्भ में थी,

स्थिति की गंभीरता और आवश्यक उपचार तय किया जा सकता है। नाक या मसूड़ों से खून आना, उल्टी में खून दिखाई देना अथवा मल में रक्त आना भी डेंगू के गंभीर चेतावनी संकेतों में शामिल हो सकते हैं। बुखार के साथ इनमें से कोई लक्षण दिखाई दे तो तत्काल चिकित्सा सहायता लेनी चाहिए। अत्यधिक रक्तस्राव गंभीर स्थिति पैदा कर सकता है।

डेंगू के इलाज में आमतौर पर लक्षणों को नियंत्रित करने, शरीर में पर्याप्त तरल बनाए रखने और जटिलताओं की निगरानी पर ध्यान दिया जाता है। बुखार या दर्द के लिए दवा डॉक्टर की सलाह के अनुसार ही लेनी चाहिए। पर्पैरिन और आइबुप्रोफेन जैसी दवाओं का इस्तेमाल चिकित्सकीय सलाह के बिना नहीं करना चाहिए, क्योंकि कुछ परिस्थितियों में रक्तस्राव का खतरा बढ़ सकता है। तेज बुखार होने पर स्वयं दवा लेने के बजाय डॉक्टर से परामर्श करना अधिक सुरक्षित है। बरसात में डेंगू से बचाव के लिए घर और आसपास पानी जमा न होने दें, कुलर, गमले, टैंकियों और अन्य पात्रों की नियमित सफाई करें तथा मच्छरों से बचाव के उपाय अपनाएं। बुखार आने पर पर्याप्त आराम और तरल पदार्थ लेना महत्वपूर्ण है, लेकिन गंभीर चेतावनी संकेत दिखाई देने पर घरेलू देखभाल तक सीमित रहना उचित नहीं है।

इन्दौर मंडी भाव

चना कांटा 6600 से 6650
फिगल 6350 से 6425
डंकी चना 6000 से 6100मसूर 6000
महाराष्ट्र सफेद 7600 से 7800
महाराष्ट्र लाल 7900 से 8100
कनॉटक 8000से 8200
निमाड़ी तुअर 6500 से 7600
मूंग बेरट 7400 से 7000
से 7200
मूंग बेरट बोल्ड 7500 से 7600
मोडियम बोल्ड 7300 से 7400
मोगर 5500 से 6500
उड़द बोल्ड 9100 से 9200
उड़द गमी 8600 से 9000
त्रैविटी क्लीन 9300 से 9700
हल्का उड़द 4000 से 6000काबुली डोलर 7500 से 8900
काबुली रीयमन 6200 से 6400
बिटकी 5890 से 6000सरसों निमाड़ी 8100 से 8200
रायड़ा 7100 से 7300
कंरज 5000 से 5200
सोयाबीन 6700
टोली 5300 से 5400
अलसी 8500 से 9000
तिल्ली 8000 से 9000
हूँड मील ब्लास्टी 2650 से 2700
लोक्वत 2900 से3100
पूणा 2750 से 2800
मालवराज 2600 से 2650
मक्का 2325 से 2350
चना दाल 7450 से 7550
मोडियम 7850 से 7950
बेरट 8050 से 8350
तुअर दाल 7000 से 7100
मोडियम 8000 से 8300
बेरट 9600 से 9900
एक्स्ट्रा बेरट 10700 से 10800
ब्राइड 12300
मूंग दाल 8700 से 8800
बेरट 8900 से 9000
मूंग मोगर 10700 से10800
बेरट 10900 से 11000

आलू, प्याज, लहसुन भाव

आलू ज्योति नया 700 से 800
ज्योति राशन आलू 500 से 600
गुल्ला 300 से 400
रुपए प्रति क्विंटल बिका।
प्याज नया 1200 से 1300
पुराना 800 से 1000
एक्वेज 500 से 700
गोल्दा 300 से 400
प्रति क्विंटल रशे।
लहसुन एक्स्ट्रा सुपर 15000 से 18000
दूरी 13000 से 14000
एक्वेज 12000 से 15000.
बारीक 9000 से 10000
रुपए क्विंटल।

उज्जैन भाव

लोकवन गेहूँ- 2462-2946,
काबली-5130-8211,
बड़ढ़ा- 4570-5600,
मसूर- 5801-7271,
सरसो- 7050-7601,
सोयाबीन 3536-7381,
तुअर- 4250-4250,
तिल्ली- 10491-11001,
मावा- 300
प्रतिकिलो।
सोना-चौदी- सोना-स्टैण्ड- 1,52,800
रवा- 1,52,500
चौदी- टंच- 2,36,500
पाट- 2,35,500।

उज्जैन किराना

अशोक कुमार भगवानदास

152 फवारा चौक उज्जैन

किराना रेट प्रति किलो,
चावल बासमती 75 से 200,
तिबार 68 से 130,
पोनिया 55 से 85,
दुकदी 32 से 65,
शेला 36 से 38,
परमल 35 से 44,
तुवर दाल निमाड़ी 135
महाराष्ट्र 105 से 120,
तुवर दाल 80 से 120,
मूंगदाल 85 से 110,
मोगर 95 से 120,
उड़द मोगर 110 से 120,
उडद दाल 95 से 100,
मसूरदाल 75 से 78,
चना दाल 72 से 80 ।

आमंत्रण

आप भी अपने व्यंघ्य, रचनाएं, लेख, प्रतिक्रिया, मालवी भाषा में पठनीय सामग्री आदि ई-मेल कर सकते है।
editor.awantika@gmail.com



धन्यवाद लिखा पोस्टकार्ड सांसद फिरोजिया को सौंपा बड़नगर। प्रति रविवार तड़के 4 बजे रामेश्वरम तीर्थ स्थल की ओर जाने वाली रहमसफर साप्ताहिक ट्रेन बड़नगर से गुजरती है, लेकिन ठहरती नहीं, उसको बड़नगर में ठहराव देने और उज्जैन फतेहाबाद बड़नगर रतलाम खाचरोद नागदा उज्जैन सर्किल मेमू ट्रेन चलाने की मांग को केंद्रीय रेल मंत्री अश्विनकुमार के समक्ष क्षेत्रीय सांसद अनिलकुमार फिरोजिया द्वारा प्रस्तुत करने से प्रसन्न होकर रेल उपभोक्ता संघ बड़नगर के प्रतिनिधि मंडल में शामिल राजकुमार जैन, दिलीप पंचाक्षरी, राजेश राणा, सुरेशचंद्र माहेश्वरी , राकेश सरनोत, अनिल शर्मा, डॉ. डीके विश्वास, मुस्तफा सैफी , मनीष, उदय अग्निहोत्री, दिनेश शर्मा ऊटवास , सुभाष गुप्ते , मोडीराम कुमावत, प्रवीण भारती, पवन वर्मा, ओम गेहलोत, अनुल लाठी ने बड़नगर विधायक जितेंद्र सिंह पंड्या की उपस्थिति में बड़नगर प्रवास पर धारे सांसद जी को बस किराये में हुई अनाप-शाना बढ़ोतरी के दृष्टिगत जनहितकारी रेल सुविधा संबंधी मांग के ऐवज में धन्यवाद लिखा पोस्टकार्ड सौंपा।


जनसमस्याओं को लेकर दिग्विजय सिंह से मिला कांग्रेस का प्रतिनिधिमंडल सारंगपुर। सारंगपुर की क्षेत्रीय जनसमस्याओं के त्वरित समाधान की मांग को लेकर कांग्रेस के प्रतिनिधिमंडल ने पूर्व मुख्यमंत्री और वरिष्ठ कांग्रेस नेता दिग्विजय सिंह से वरिष्ठ कांग्रेस नेता प्रदीप जैन के नेतृत्व में मुलाकात की। इस दौरान क्षेत्र में लगातार गहराते संकटों और आम जनता को हो रही परेशानियों से उन्हें अवगत कराया गया। प्रतिनिधिमंडल में जिला कांग्रेस कमेटी के सचिव कमल सिंह राणा के साथ दीपक कुमार प्रजापति और दिनेश पुरी मुख्य रूप से मौजूद रहे। इस दौरान प्रतिनिधि मंडल ने बताया कि सारंगपुर क्षेत्र में लगातार हो रही बिजली कटौती से ग्रामीण और शहरी जनता बेहाल है। इससे घरेलू कामकाज के साथ-साथ व्यापार भी प्रभावित हो रहा है। किसानों को प्राकृतिक आपदा और मौसम की मार से हुए नुकसान का अब तक उचित मुआवजा नहीं मिला है।

गोस्वामी समाज मंडल ने मनाई तुलसीदास जयंती



बड़नगर। श्री दशनाम गोस्वामी समाज मंडल बड़नगर ने रामचरित मानस के रचयिता गोस्वामी तुलसीदास की जयंती पूजा अर्चना व आरती कर भगवती माता परिसर में धूमधाम से मनाई। इस अवसर पर देवपुरी गोस्वामी बताया कि गोस्वामी तुलसीदास ने रामचरितमानस के माध्यम से प्रभु श्री राम के आदर्शों, मर्यादा, धर्म और लोग मंगल का संदेश दिया। गोस्वामी बंधुओं ने भी संत तुलसीदास के बताएं मार्ग पर चलने का संकल्प लिया। समाज के महंत जितेन्द्र भारती, किशोर गिरी, पवन भारती, भेरु गिरी, आशुतोष भारती आदि उपस्थित थे।

समता प्राप्ति हेतु सामायिक करना जरूरी है- श्रीजी



महिदपुर। महिदपुर नगर में श्री वृहद तपोगच्छ्रीय त्रिस्तुतिक श्री संघ में चातुर्मास हेतु विराजित पप् सा.श्री तत्वला श्रीजी मसा आदि ठाणा 4 की पावनकारी मंगल निश्रि में श्री जैन श्वेताम्बर मूर्तिपूजक तपागच्छ श्री संघ के तत्वावधान में श्री शांतिनाथ सामायिक मंडल द्वारा आयोजित सामूहिक सामायिक आराधना में महिदपुर सकल जैन संघ के लगभग चार सौ (400) आराधकों द्वारा यह आराधना की गई। उक्त आयोजन में सर्वप्रथम उपस्थित सभी आराधकों को सुश्रावक धरमचंद आंचलिया ने सामायिक की क्रिया एवं साध्वीवर्या ने सभी को एकत्राथ, एक समय पर करेभी भंते ऊचरवाया। तत्पश्चात अपने प्रवचन में साध्वीजी ने बताया कि शांति प्राप्त करने हेतु सामायिक करने का शास्त्रों में मार्ग बताया है।

जरूरतमंदों के साथ त्योहार की खुशियां बांटने की अनूठा सिलसिला

रक्षाबंधन के पूर्व खुशियों के ओटले में 130 महिलाओं को बांटी साड़ियाँ, बच्चों को भी वितरित किए कपड़े

दैनिक अवन्तिका ➤ व्यावरा।

रक्षाबंधन के पावन पर्व के पूर्व रविवार को ब्यावरा में जनसहयोग से संचालित सामाजिक संस्था खुशियों का ओटला पर 130 महिलाओं को नई साड़ियों का वितरण किया गया। इस दौरान बच्चों को भी नए कपड़े बांटे गए। संस्था द्वारा हर वर्ष की तरह इस वर्ष भी रक्षा बंधन के अवसर पर जरूरतमंद महिलाओं के साथ त्योहार की खुशियां साझा की गईं। संस्था के संचालक डॉ. सुरजीत सिंह ने बताया कि संस्था द्वारा वर्षभर विभिन्न त्योहारों और विशेष अवसरों पर जरूरतमंद परिवारों को नए कपड़े एवं अन्य आवश्यक सामग्री उपलब्ध कराई जाती है। चाहे करवा चौथ हो,



दीपावली हो या अन्य कोई पर्व, संस्था का प्रयास रहता है कि

आदिनाथ कॉलोनी शंखेश्वर धाम जिनालय में हुआ वार्षिक ध्वजारोहण ध्वजा का लहराना सुख, समृद्धि, शांति का प्रतीक : सुधासना श्रीजी मसा

दैनिक अवन्तिका ➤ बड़नगर

जवाहर मार्ग स्थित आदिनाथ कॉलोनी शंखेश्वर पारसनाथ जिनालय में वार्षिक ध्वजारोहण धूमधाम और उत्साह उमंग के साथ संपन्न हुआ। इस अवसर पर प्रातः बेला में स्नात्र पूजन का आयोजन हुआ जिसमें धर्मांलुजनों द्वारा प्रभु अभिषेक किया गया। पश्चात विधिकारक द्वारा सत्तर भेदी पूजन पढ़ाई गई।

इस अवसर पर परम पूज्य साध्वीजी सुधासना श्रीजी, मुदिता श्रीजी मसा, की मंगल अगवानी राजेंद्र, मुकेश, संगीता, हर्षित, हर्ष, ऋषभ दंगवाड़ा, राजेश गोलेचा एवं सचिव नाहटा सहित सकल श्री संघ द्वारा की गई। ध्वजा को सिर पर धारण कर जिनालय परिसर में प्रवेश कराया प्रभु के समक्ष ध्वजा को रखकर सभी को दर्शन करा कर शिखर पर ध्वजारोहण मंत्रोच्चार एवं विधि



विधान से शुभ मुहूर्त में ध्वजा लहराई गई आम पुण्या हाम ओम प्रीहंताम के जयकारों के साथ सकल श्री संघ की उपस्थिति में ध्वजारोहण संपन्न हुआ। इस अवसर पर श्री राजेंद्र जैन मूर्ति पूजक ट्रस्ट सहित समाजजन महानुभाव भारी संख्या में उपस्थित थे। पूज्य साध्वी सुधासना श्री जी महाराज साहब ने धर्म सभा को संबोधित करते हुए कहा कि जिधर जिधर ध्वजा लहराती है

उधर उधर लीला लहर होती है ध्वजा का लहराना सुख समृद्धि एवं वैभव का प्रतीक है। साध्वी जी महाराज साहब ने आगे कहा कि हमें हमेशा शासन प्रभावना सेवा एवं परोपकार के कार्य करते रहना चाहिए इस अवसर पर विधिकारक आशीष जैन जावरा थे। वही शशि सिसोदिया जावरा ने अपने मधुर वाणी से भक्ति गीतों के माध्यम से कार्यक्रम में समा बाँधा।

छात्र के साथ मारपीट करने वाले आरोपियों पर कार्यवाही

स्कूल में होने वाले छात्र संघ चुनाव को लेकर छात्र के साथ हुई मारपीट

दैनिक अवन्तिका ➤ व्यावरा।

राजगढ़ जिले में असामाजिक तत्वों द्वारा स्कूल, अस्पताल एवं अन्य सार्वजनिक स्थलों पर लड़ाई झगड़ा मारपीट कर शांति व्यवस्था भंग करने संबंधित अपराधों पर अंकुश लगाने हेतु पुलिस अधीक्षक ने निर्देश दिए। इसी तारतम्य में थाना कोतवाली पुलिस ने कार्यवाही करते हुए संबंधित अपराध के दो आरोपियों को पुलिस अभिरक्षा में लेकर कार्यवाही की।

फरियादी मनोज पिता पवन प्रजापति 18 साल ग्राम पिपलोदी कालीपीठ हाल बाराद्वारी राजगढ़ उत्कृष्ट स्कूल में कक्षा 12वीं मे पढता है। जब वह पानी की टंकी के पास ग्राऊण्ड में बैठा था तभी अर्जुन पिता सागर गुर्जर उसके एक साथी के साथ आया और स्कूली चुनाव में उसके भाई को वोट नहीं देने को लेकर डंडो से



फरियादी के साथ मारपीट की, गाली गलौच व जान से मारने की धमकी दी। थाना कोतवाली राजगढ़ में अपराध प्रकरण पंजीबद्ध कर विवेचना प्रारंभ की। मामले की गंभीरता को देखते हुए थाना प्रभारी निरीक्षक श्रीमती मंजू मखेनिया के नेतृत्व में विशेष टीम गठित की। पुलिस टीम ने कार्रवाई

करते हुए आरोपी अर्जुन पिता सागर गुर्जर 21 साल ग्राम पिपलोदी राजगढ़ और अनुज पिता पर्वतसिंह सेन 21 वर्ष ग्राम बग्रा राजगढ़ को गिरफ्तार कर नोटिस तामिल कराया व आवश्यक प्रतिबंधात्मक कार्यवाही कर बाउंड ओवर की कार्यवाही की गई।

गया है तथा शंकरसिंह की भूमिका सामने आने पर धारा 29 एमडीपीएस एक्ट का इजाफा किया गया है। दोनों आरोपियों से मादक पदार्थ के स्रोत एवं नेटवर्क के संबंध में पूछताछ जारी है।दोनों आरोपियों को विधि सम्मत कार्रवाई उपरांत माननीय न्यायालय के समक्ष प्रस्तुत किया जाएगा। इस कार्रवाई में थाना प्रभारी निरीक्षक रूपसिंह बैस, सउनि दरबारसिंह पंवार, प्रआर अर्जुन बागड़ी, सतीश मोदी, हेमंत सिसोदिया, राकेश शर्मा, आरक्षक शुभम जोशी, भीमसिंह मालवीय, रॉकी जाट एवं आकाश टेकाम की महत्वपूर्ण भूमिका रही।



जेल रोड़ से निकली कावड़ यात्रा में

उमड़ा श्रद्धा का सैलाब

महिदपुर। नगर के जेल रोड़ से शिव भक्तों ने कावड़ यात्रा निकाली। कावड़ यात्रा उपजेल परिसर स्थित केदारेश्वर महादेव का जलाभिषेक एवं पूजन, अर्चन करने के पश्चात डीजे की धुन एवं ढोल ढमाकों के साथ प्रारंभ हुई। कावड़ यात्रा में छोटे बच्चों से लगाकर अपार संख्या में मातृशक्ति ने भाग लिया। कावड़ यात्री हर हर महादेव और बोल बम के नारे लगाते हुए चल रहे थे। कावड़ यात्रा नगर के मुख्य मार्गों से होते हुए 3 किलोमीटर दूर शिप्रा तट स्थित ऐतिहासिक भगवान धुर्जटेश्वर महादेव मंदिर पहुंची, जहां पर शिव भक्तों द्वारा भोले बाबा का जलाभिषेक कर आरती व पूजन करके प्रसाद वितरण किया गया। कावड़ यात्रा का नगर के प्रमुख मार्गों पर विभिन्न धार्मिक एवं सामाजिक संगठनों द्वारा भव्य स्वागत किया गया। कावड़ यात्रा में पहली बार छोटे-छोटे बच्चों ने भी कंधों पर कावड़ उठाकर श्रद्धा और उल्लास के साथ भाग लिया ।

प्रेमगिरी गोस्वामी को संभागीय अध्यक्ष बनाए जाने पर स्वागत किया



महिदपुर। दशनामी दत्त सेना संगठन गोस्वामी समाज की प्रदेश स्तरीय कार्यकारणी का गठन रतलाम जिले में किया गया। जिसमें उज्जैन संभाग के अध्यक्ष के पद पर श्री प्रेमगिरी गोस्वामी ग्राम इटावा को नियुक्त किया गया। समस्त समाज बंधुओं की उपस्थिति में नियुक्ति पत्र प्रदान कर संभाग की जिम्मेदारी सौंपी गई। श्री गोस्वामी की नियुक्ति पर हर्ष जताते हुए महिदपुर में स्वागत समारोह आयोजित कर श्री प्रेमगिरी गोस्वामी का स्वागत किया गया। इस अवसर पर मोहनलाल चौधरी महिदपुर, जीवन चौधरी आक्यालिम्बा, मुकेश चौधरी किटीया, कृष्णकांत शर्मा, देवसिंह तंवर, उमेश चौधरी, ऋतुराज चौधरी आदि ने स्वागत कर सम्मान किया।

सत्ता की गोद में बैठे नेताओं की दबंगता ग्राम सिका तालाब में अवैध खनन



ब्यावरा। पचोर तहसील के सिका ग्राम पंचायत में शासकीय तालाब से नेताओं के द्वारा अवैध रूप से मिट्टी और मुरम खनन करने का मामला सामने आया है वायरल वीडियो में मशीनों के जरिए भारी मात्र में टैक्टर ट्राली और जेसीबी से तालाब क्षेत्र में खुदाई होती दिखाई दे रही है। स्थानीय स्तर पर ग्रामीणों द्वारा आरोप लगाए जा रहे हैं कि प्रभावशाली और सत्ता पक्ष से जुड़े लोगों की कथित शह के चलते खनन माफियाओं द्वारा उत्खनन की गतिविधियां बेखौफ जारी हैं शासकीय तालाब में मशीनों के पहुंचने और खुदाई किए जाने से स्थानीय ग्रामीणों में भी राजस्व अधिकारियों पर भ्रष्टाचार करने के सवाल उठाए जा रहे हैं आखिर शासन द्वारा प्रतिबंधित अथवा सार्वजनिक जलस्रोत क्षेत्र में इस तरह की अवैध गतिविधियों की अनुमति किसके द्वारा दी गई यदि खनन बिना वैध अनुमति के किया जा रहा है तो सरकार को भारी मात्रा में राजस्व नुकसान के साथ पर्यावरण और जलस्रोत के लिए भी गंभीर चिंता का विषय है। ग्रामीणों ने प्रशासन और खनिज विभाग से पूरे मामले की नौके पर जांच कर खनन अनुमति की पड़ताल और दोषी पाए जाने पर राजस्व अधिकारी और खनन माफियाओं पर कार्रवाही की मांग की है अब यह देखना होगा कि प्रशासन वायरस वीडियो में नजर आ रही मशीनों और खनन माफियाओ की अवैध गतिविधि की जांचकर जिम्मेदारों पर क्या कार्रवाही करता है।

बाबा बूढ़ा अमरनाथ साहसिक यात्रा के लिए 30 कार्यकर्ता रवाना



सुसनेर। विश्व हिंदू परिषद एवं बजरंग दल द्वारा प्रतिवर्ष आयोजित की जाने वाली बाबा बूढ़ा अमरनाथ साहसिक यात्रा के लिए सुसनेर प्रखंड से 30 कार्यकर्ता रवाना हुए। जिला संयोजक अनिल कावल के नेतृत्व में कार्यकर्ता यात्रा में शामिल होने के लिए रवाना हुए। रवाना होने से पहले दुर्गा वाहिनी की बहनों ने कार्यकर्ताओं का तिलक लगाकर तथा भगवा दुपट्टा पहनाकर स्वागत किया और उन्हें यात्रा के लिए विदाई दी। कार्यकर्ता रविवार को जम्मू पहुंचेंगे, जहां से बजरंग दल की साहसिक बूढ़ा अमरनाथ यात्रा के लिए बस के माध्यम से आगे रवाना होंगे। यह यात्रा करीब 10 दिनों तक चलेगी। यात्रा जम्मू से प्रारंभ होकर सुंदरबनी, राजौरी और पुंछ होते हुए बाबा बूढ़ा अमरनाथ धाम पहुंचेगी। यात्रा में देश के विभिन्न प्रांतों से विश्व हिंदू परिषद एवं बजरंग दल के कार्यकर्ता शामिल होते हैं। इसी क्रम में 23 अगस्त को मालवा प्रांत के कार्यकर्ता भी यात्रा में शामिल होंगे। यात्रा के दौरान कार्यकर्ता विभिन्न पड़ावों से होते हुए बाबा बूढ़ा अमरनाथ धाम पहुंचकर दर्शन एवं धार्मिक कार्यक्रमों में शामिल होंगे। सुसनेर प्रखंड से रवाना हुए कार्यकर्ताओं में प्रखंड संयोजक सहित बजरंग दल के कार्यकर्ता शामिल ल। कार्यकर्ताओं के रवाना होने के दौरान दुर्गा वाहिनी की बहनों ने उत्साहपूर्वक उनका स्वागत किया। इस दौरान धार्मिक वातावरण के बीच कार्यकर्ताओं को भगवा दुपट्टा पहनाकर यात्रा के लिए शुभकामनाएं दी गईं।

बैल से 31 लाख की कार खिंचवाकर शोरूम पहुंचा मालिक

एजेंसी ▶▶ नई दिल्ली

मोगा में शनिवार को 31 लाख रुपए से ज्यादा कीमत की नई इनोवा कार सड़क पर बैल से खिंची नजर आई। कार मालिक दविंदरपाल सिंह ने अपनी गाड़ी पर चारा लादा और बैल के सहारे उसे आईजीएम टोयोटा शोरूम के सामने से जीटी रोड होते हुए शहर तक ले गए। दविंदरपाल का कहना है कि 5 महीने पहले गाड़ी खरीदने के बावजूद अब तक फट नहीं बनी है। कई बार कंपनी और एजेंसी से संपर्क करने के बाद भी समाधान नहीं हुआ तो उन्होंने इसी तरह विरोध जताया। उन्होंने बताया कि शिकायत करने के बाद कार एजेंसी ने 50 हजार रुपए ये कहकर और ले लिए कि कार कीमत बढ़ गई है और रजिस्ट्रेशन चार्ज अब ज्यादा लगेगा। इसके बाद भी कुछ नहीं हुआ तो उन्होंने कंपनी को फोन किया तो वहां से जवाब मिला कि जल्दी है तो तब तक इस पर चारा डोना शुरू कर दो। दविंदरपाल सिंह के मुताबिक, उन्होंने करीब पांच महीने पहले 31 लाख 30 हजार में इनोवा हाइक्रोस जेड एक्स बुक कराई थी। गाड़ी मिलने के 5 महीने बाद भी उसकी आरसी नहीं मिली। उन्होंने इसके लिए एजेंसी के कई चक्कर काटे। बाद में एजेंसी ने गाड़ी की कीमत बढ़ने की बात कहकर उनसे करीब 54 हजार और जमा कराए। इसके बावजूद गाड़ी का रजिस्ट्रेशन नहीं हो सका। दविंदरपाल का कहना है कि उन्होंने इस समस्या को लेकर कंपनी और एजेंसी के अधिकारियों से कई बार संपर्क किया। चंडीढ़ कार्यालय से संपर्क किया तो वहां बिलिंग राशि रिक्तों में दर्ज राशि में अंतर बताया गया।

स्पेस में सैटेलाइट री-फ्यूलिंग: पीएम को स्पेस स्टार्टअप्स के फाउंडर्स ने बताए प्लान, स्काईरूट हर महीने रॉकेट लॉन्च करेगी

एजेंसी ▶▶ पटना

अंतरिक्ष में सैटेलाइट रीफ्यूलिंग, कचरा हटाने वाले रोबोट और हवा में तैरती दवाइयां। भारत का स्पेस सेक्टर अब फिल्मों में दिखने वाली टेक्नोलॉजी सच करने पर काम कर रहा है। प्रधानमंत्री नरेंद्र मोदी ने देश के 20 स्पेस स्टार्टअप्स फाउंडर्स से खास बातचीत की। पीएम ने भरोसा दिलाया कि सरकार उद्यमियों का हाथ कभी नहीं छोड़ेगी। रिस्क लेने वालों को पूरा सपोर्ट मिलेगा। ये बातचीत 21 अगस्त को की गई थी, लेकिन वीडियो आज 23 अगस्त को रिलीज किया गया है।

स्काईरूट ने पीएम मोदी को बताया कि 18 जुलाई को भारत के पहले प्राइवेट रॉकेट से सैटेलाइट्स को कामयाबी के साथ ऑर्बिट में स्थापित किया था। कंपनी ने अब तक 3 फैक्ट्रियां तैयार कर ली हैं, जिनमें हर महीने एक रॉकेट बनाने की क्षमता है। कंपनी की योजना हर महीने एक रॉकेट लॉन्च करने की है। इसके बाद का लक्ष्य हर हफ्ते एक और भविष्य में हर दिन कई रॉकेट लॉन्च करने का है। भारतीय



स्टार्टअप्स ग्लोबल लेवल पर ग्राउंड स्टेशन नेटवर्क तैयार कर रहे हैं और सैटेलाइट इंजनों का एक्सपोर्ट करने के लिए तैयार हैं। यह इंजन सैटेलाइट्स को स्पेस में 5 से 15 सालों तक एक जगह से दूसरी जगह ले जाने में मदद करते हैं।

कास्ट-इफेक्टिवनेस यानी कम लागत और टैलेंट के दम पर भारतीय कंपनियों को अच्छा रिस्पॉन्स मिल रहा है। पिछले एक महीने में ही भारतीय स्टार्टअप्स को 8 नए लॉन्च के कॉन्ट्रैक्ट्स मिले हैं, जिनमें ज्यादातर विदेशी क्लाइंट्स के हैं।

भारतीय स्टार्टअप्स कई नई तकनीकों पर काम कर रहे हैं

स्पेस पेट्रोल पंप: एक कंपनी डॉकिंग और रीफ्यूलिंग तकनीक विकसित कर रही है, जो अंतरिक्ष में ही सैटेलाइट्स में ईंधन भरने का काम करेगी।

कचरा हटाना: एक रोबोटिक स्पेसक्राफ्ट पर काम चल रहा है, जो स्पेस में तैरते बेकार और 'डेड' सैटेलाइट्स को पकड़कर ऑर्बिट से बाहर निकालेगा।

स्पेस फार्मा: एक स्टार्टअप ऐसे सैटेलाइट्स तैयार कर रहा है जो अंतरिक्ष की जीरो-ग्रेविटी में दवाइयां बनाएंगे और धरती पर लाएंगे।

स्पेस पेट्रोल पंप और स्पेस फार्मा को जानें

जैसे सड़क पर गाड़ी का पेट्रोल खत्म होने पर हम पंप पर जाते हैं, वैसे ही अंतरिक्ष में सैटेलाइट्स का ईंधन खत्म हो जाता है। एक भारतीय कंपनी ऐसी तकनीक बना रही है, जो हवा में ही उड़ती हुई सैटेलाइट्स से जुड़कर उनमें दोबारा पेट्रोल-डीजल की तरह ईंधन भर देगी।

वहीं जब धरती पर कोई दवा बनाई जाती है, तो गुरुत्वाकर्षण के खिंचाव के कारण उसके केमिकल्स और प्रोटीन ठीक से मिक्स नहीं हो पाते या नीचे बैठने लगते हैं। इसके उलट, अंतरिक्ष में दवाइयां और प्रोटीन बिना किसी खिंचाव के शुद्ध रूप में आपस में मिलते हैं। इससे दवाइयों के बनने का तरीका बेहद सटीक और साफ होता है। स्पेस सेक्टर को प्राइवेट प्लेयर्स के लिए खोले जाने के बाद एक नया ग्लोबल ट्रेंड दिख रहा है। अमेरिका और यूरोप में काम करने वाले भारतीय इंजीनियर्स अब अपनी नौकरियां छोड़कर भारत लौट रहे हैं और देश के स्पेस स्टार्टअप्स से जुड़ रहे हैं।

एआई भारत में नौकरियां छीनने से ज्यादा दे रहा, रिपोर्ट-आईटी सेक्टर में सीनियर कर्मचारियों की डिमांड बढ़ी

एजेंसी ▶▶ मुंबई

एआई भारत में नौकरियों पर खतरा है। जापानी फाइनेंशियल सर्विस कंपनी नोमुरा की रिपोर्ट इस बात को झुल्ला रही है। नोमुरा की रिपोर्ट के मुताबिक भारत में अकनौकरियां खत्म करने की तुलना में नए रोजगार के ज्यादा अवसर पैदा कर रहा है। हालांकि, तकनीकी बदलाव की वजह से आईटी सेक्टर में जूनियर्स और फ्रेशर्स को दिक्कतों का सामना करना पड़ रहा है। रिपोर्ट के मुताबिक, भारत, चीन और फिलीपींस उन देशों में शामिल हैं, जहां अकसे नौकरियों का ग्राफ ऊपर गया है। नोमुरा ने बाजार में आ रहे बदलाव को के-शेप्ट स्प्रिट का नाम दिया है। यानी



रोजगार के लिए बाजार दो हिस्सों में बंट गया है। एक तरफ फ्रेशर्स की मांग लगातार गिर रही है, तो दूसरी तरफ अनुभवी सीनियर लोगों की पूछ बढ़ गई है। कंपनियों को अब मैनेजमेंट और

कर्मचारियों को बल्क में निकालने की जगह नई भर्तियां कम हुई

कंपनियां पुराने कर्मचारियों को नौकरी से निकालने के बजाय नए लोगों को नौकरी पर रखना ही बंद कर रही हैं। इसे साइलेंट फायरिंग कहा जा रहा है। इसके अलावा, कंपनियों ने कॉलेज कैम्पस में जाकर होने वाले प्लेसमेंट को लगभग कम कर दिया है।

बिजनेस की गहरी समझ रखने वाले लोग चाहिए। दक्षिण कोरिया में जिन सेक्टर में सबसे ज्यादा अकका इस्तेमाल हुआ वहां ऐसा ही ट्रेंड दिखने को मिला है। भारत पूरी दुनिया का 'बैक-ऑफिस' है। जिन

आसान और रूटीन कामों के दम पर भारत का आईटी सेक्टर खड़ा है, उन्हें अब अक बहुत आसानी से कर रहा है। इससे हमारे यहां की पारंपरिक नौकरियों पर बड़ा खतरा है।

जायसवाल की श्रीलंकाई बॉलर से झड़प, सिर से धक्का मारा



एजेंसी ▶▶ नई दिल्ली

भारत ने श्रीलंका के खिलाफ दूसरे टेस्ट के पहले दिन 5 विकेट पर 300 रन बनाए। कोलंबो में खेले जा रहे मुकाबले में भारतीय ओपनर यशस्वी जायसवाल और श्रीलंकाई गेंदबाज असिथा फर्नांडो के बीच बहस हुई। जायसवाल के आउट होने के बाद दोनों के बीच विवाद इतना बढ़ गया कि उन्होंने अपना सिर फर्नांडो के सिर से टकरा दिया। विकेटकीपर बल्लेबाज ऋषभ पंत कलाई पर चोट लगने के बाद 3 रन के स्कोर पर रिटायर्ड हट गए। उनकी जगह रवींद्र जडेजा बल्लेबाजी के लिए आए। इससे पहले शुभमन गिल ने टेस्ट क्रिकेट में अपने 3 हजार रन

पूरे किए। पहले दिन असिथा फर्नांडो और यशस्वी जायसवाल के बीच हुई बहस चर्चा में रही। 17वें ओवर में जायसवाल ने तीन चौके लगाए, लेकिन ओवर की आखिरी गेंद पर बोल्ट हो गए। इसके बाद फर्नांडो ने उनसे कुछ कहा। पवेलियन लौट रहे जायसवाल पलटकर फर्नांडो के पास आए।

जमीन बेचना है

ग्राम सुमराखेड़ा (तहसील तराना) में मेन रोड से एक खेत छोड़कर रेल पट्टरी से दक्षिण दिशा में भूमि खेत साढ़े तीन बीघा एवं बिड़ डाई बीघा बेचना है।

संपर्क करें
940 6801069

किराए से देना है

ऑफिस किराए से देना है सी/ 21 नानाखेड़ा बस स्टैंड के सामने श्रीगंगा के ऊपर प्रथम मजिल फ्रंट साईड लगभग 500 वर्ग फिट फाइनंस कंपनी,या मोबाइल कंपनी को प्राथमिकता दी जावेगी

संपर्क करें - रवि गुप्ता
9926466157

प्रॉपर्टी बेचना है

प्रॉपर्टी बेचना है इंदौर में 1. 700, sqft शॉप मेन रोड, 2. 1500,sqft plot भवर कुआं चौराहें पर, 3. 1500,sqft plot पर बना हुआ शोरूम मेन खंडवा रोड पर, 4. 2,लाइ किराए पर लगे बैक, 5. हॉस्टल विष्णुपुर में, 6. शोरूम विजय नगर में, 7. 1200,sqft रानी बाग में 8. 1500,sqft इंदुरपुर में 9. रेस्टोरेंट विजय नगर में, 10. लक्जरी फार्म हाउस

संपर्क करें
पीसी राजपूत रानी एस्टेट
9893713817

दुकान बेचना है

प्राइम लोकेशन कंठाल चौराहा की दुकान बेचनी है। साईज - 10x11 हाईट- 15 फीट

मोबाइल

8518800456
9981310034

किराए से देना है

शहर के मध्य, पुराने दारू गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयोग हेतु 16 फीट ऊंचाई टीन शेड, बोरिंग सुविधा, अटैच लेट-बाथ, सर्व सुविधा युक्त

6267735937

मकान बेचना है

साईज 16X25, चार मंजिला होमस्टे हेतु उपयुक्त। कुंआ, दुकान सहित मकान बेचना है

पता

रामरतन शर्मा मार्ग, उज्जैन
फोन: 7869850570
9827832632

आवश्यकता है

दुकान पर काम करने हेतु युवक-युवती बेचना है। पेन्ट-शर्ट बनाने वाले कारीगर की भी आवश्यकता है।

संपर्क करें

9575555715,
9425094114

प्रवेश प्रारंभ

आवश्यकता है:- शिक्षक / शिक्षिकाओं की (अंग्रेजी माध्यम स्कूल में) योग्यता :- ग्रेजुएट, पोस्ट ग्रेजुएट, अकिस समय 10 से 01 बजे तक आवेदन: 23-06-2026

सेन्ट मदार कान्वेंट स्कूल 36, मदार गेट सरदार स्टील के पास उज्जैन फोन नम्बर:-2557390

आवश्यकता

अशासकीय विद्यालय श्री संस्कृति कॉ. मि. स्कूल भैरवगढ़ में अध्यापन हेतु शिक्षक-शिक्षिकाओं की आवश्यकता है- अनुभवी एवं प्रशिक्षित को प्राथमिकता- योग्यता- B.E.D/D.E.D./Deled वतन- 7000 से 8000 प्रतिमाह

राजेश राव हाण्डे- 9977588698
Head Master
Shri Sanskriti Convent
Middle School, Bhairavgar

खरीदना / किराए से चाहीए

उज्जैन में कोई भी छोटी होटल या होम स्टे, जो चालू अवस्था में हो खरीदना / किराए से चाहीए

संपर्क

9893374872

बेचना है

अगरबत्ती का कारखाना बेचना है, वियतनाम ऑटोमैटिक मशीन। ड्रायर मिक्सर और अन्य सामान बेचना है। स्थान- नागझिरी, उज्जैन

संपर्क

9111328540

रद्दी बेचना है

अखबारी फ्रेश रद्दी, थोक रेट में टनों से 10-10 किलो के बंडल में बेचना है

संपर्क

7773077762

आवश्यकता

छुरी वाली कटिंग मशीन एवं सकलकटिंग मशीन ऑपरेटर की जो दोनों मशीन चलाना जानता हो, चौकीदार की जो रात दिन फैक्ट्री पर रह सके.

संपर्क करे

श्री हरि पेपर इंडस्ट्री 8 मन्सी रोड इंडस्ट्रियल एरिया प्रवाह पेट्रोल पंप के पीछे, उज्जैन मोबाइल 9425358095

